



ຜູ້ແທນປະຊາຊົນ

PHOUTHEN PASAXON

05-08
ມີນາ
2022
ປີທີ 11
ສະບັບທີ 825

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເດີ່ນທາດຫຼວງ ຕູ້ ປ.ມ 662 ໂທລະສັບ ແລະ ໂທລະສານ: 413522, 454563 Email: phouthen.na@gmail.com

ປະທານສະພາແຫ່ງຊາດ ລາວ-ສ.ເກົາຫລີ ພົບປະສອງຝ່າຍ



(ສພຊ) ວັນທີ 3 ມີນາ 2022 ທີ່ສະພາແຫ່ງຊາດ, ໄດ້ມີພິທີພົບປະສອງຝ່າຍລາວ-ສ.ເກົາຫລີ ຜ່ານລະບົບວິດີໂອ ແບບທາງໄກ ເຊິ່ງຝ່າຍລາວນຳ ໂດຍທ່ານ ໄຊສົມພອນ ພົມວິຫານ ປະທານສະພາແຫ່ງຊາດ ສ.ເກົາຫລີ ຜ່ານລະບົບວິດີໂອ ແບບທາງໄກ ແລະ ສ.ເກົາຫລີ ນຳໂດຍທ່ານ ປາກ ບຽວຊິງ (H.E. Prak Byeong-seug) ປະທານສະພາແຫ່ງຊາດ ສ.ເກົາຫລີ.

ການພົບປະສອງຝ່າຍ ໃນຄັ້ງນີ້, ທັງສອງຝ່າຍໄດ້ແຈ້ງສະພາບການເຄື່ອນໄຫວວຽກງານຂອງອົງການນີຕິບັນຍັດຂອງຕົນ ໃຫ້ກັນ ແລະ ກັນຊາບໂດຍສັງເຂບ; ທ່ານປະທານສະພາແຫ່ງຊາດ ແຫ່ງ ສປປລາວ ໄດ້ຕີລາຄາສູງຕໍ່ສາຍພົວພັນມິດຕະພາບ ແລະ ການຮ່ວມມືທີ່ດີກຸ້ມລະຫວ່າງສອງປະເທດລາວ-ສ.ເກົາຫລີ ກໍ່ຄືການພົວພັນຮ່ວມມືລະຫວ່າງສອງອົງການນີຕິບັນຍັດຢ່າງເປັນປົກກະຕິ ແລະ ຕໍ່ເນື່ອງມາຕະຫລອດ ເຊິ່ງສະແດງອອກໄດ້ຫລາຍດ້ານ ເປັນຕົ້ນການແລກປ່ຽນຢ້ຽມຢາມ

ອ່ານຕໍ່ໜ້າ 2

ສພຊ ສະຫລຸບວຽກງານ

ກໍ່ສ້າງພັກ-ພະນັກງານ ໃນໄລຍະ 5 ປີຜ່ານມາ



(ສພຊ) ກອງປະຊຸມ ແຜນການ 5 ປີຕໍ່ໜ້າ 2021-2025 ແລະ ເຜີຍແຜ່ຜົນສໍາເລັດກອງປະຊຸມວຽກງານຈັດຕັ້ງທົ່ວປະເທດ ຄັ້ງທີ XI ໄດ້ຈັດຂຶ້ນໃນວັນທີ 3 ມີນາ 2022 ທີ່ສະພາແຫ່ງຊາດ (ສພຊ) ພະນັກງານ ໃນໄລຍະ 5 ປີ 2016-2020 ແລະ ທິດທາງ

ອ່ານຕໍ່ໜ້າ 3

ກອງປະຊຸມຄົບຄະນະ ກວສຊ ແລະ ແລກປ່ຽນຄໍາເຫັນໃສ່ຮ່າງນິຕິກຳ



(ສພຊ) ໂດຍໄດ້ຮັບ ພ້ອມກັນ (you go project) ສະມາຊິກສະພາແຫ່ງຊາດ ການສະໜັບສະໜູນຈາກອົງ ລະຫວ່າງວັນທີ 25-26 ກຸມພາ (ກວສຊ) ໄດ້ຈັດກອງປະຊຸມ ການເຮວວິຕັດ (HELVETAS 2022, ທີ່ເມືອງວຽງຈັນ ແຂວງ ລາວ) ໃນໂຄງການກ້າວໄປ ວຽງຈັນ ກໍາມາທິການວຽກງານ

ອ່ານຕໍ່ໜ້າ 2

ຍົກຂີດຄວາມສາມາດໃຫ້ ສສຊ ແລະ ວິຊາການຊ່ວຍວຽກ ທີ່ສັງກັດໃນ ກວທສ

(ສພຊ) ໃນວັນທີ 24 ກຸມພາ 2022 ທີ່ເມືອງວຽງຈັນ ກໍາມາທິການວັດທະນະທຳ-ສັງຄົມ (ກວທສ) ສະພາແຫ່ງຊາດ ໄດ້ຈັດກອງປະຊຸມເພີ່ມທະວີຄວາມສາມາດ ໃຫ້ແກ່ສະມາຊິກສະພາແຫ່ງຊາດ (ສສຊ) ແລະ ພະນັກງານ-ລັດຖະກອນ ທີ່ສັງກັດກວທສ ໂດຍການເປັນປະທານ

ອ່ານຕໍ່ໜ້າ 3



ກກໝ ຍົກລະດັບວຽກງານຕິດຕາມກວດກາ

(ສພຊ) ເພື່ອເປັນການຍົກລະດັບຄວາມຮູ້, ຄວາມສາມາດ ແລະ ສິ່ງເລີ່ມທັກສະທາງດ້ານວິຊາການ ກ່ຽວກັບວຽກງານຕິດຕາມກວດກາການປະເມີນຜົນການປະຕິບັດກົດໝາຍໃຫ້ແກ່ພະນັກງານ-ລັດຖະກອນຂອງສະພາແຫ່ງຊາດ ແລະ ສະພາປະຊາຊົນຂັ້ນແຂວງ ໃນຖານະທີ່ເປັນເສນາທິການທາງດ້ານ

ອ່ານຕໍ່ໜ້າ 2



ຮອງປະທານ ກມຍທ ຊຸກຍູ້ວຽກງານ ຢູ່ແຂວງຊຽງຂວາງ



(ສພຊ) ໃນວັນທີ 15 ກຸມພາ 2022 ຢູ່ທີ່ຫ້ອງປະຊຸມສະພາປະຊາຊົນແຂວງ (ສພຊ) ຊຽງຂວາງ ໄດ້ເປີດກອງປະຊຸມຕິດຕາມກວດກາການຈັດຕັ້ງປະຕິບັດກົດໝາຍ ແລະ ມະຕິກອງປະຊຸມສະພາແຫ່ງຊາດ ໃນຂົງເຂດຍຸຕິທຳ ປີ 2021 ຢູ່ສະພາປະຊາຊົນແຂວງຊຽງຂວາງ ໂດຍການເປັນປະທານຂອງທ່ານ ສີສຸນທອນ ສ.ຜາບມິໄຊຍ໌ ຮອງປະທານກໍາມາທິການຍຸຕິທຳ ສະພາແຫ່ງຊາດ ແລະ ທ່ານ ວຽງພາແຫ່ງຊາດ ແລະ ທ່ານ ວຽງ

ອ່ານຕໍ່ໜ້າ 2

ອ່ານຕໍ່ໜ້າ 3

ກວສຊ ເຄື່ອນໄຫວວຽກງານຢູ່ແຂວງຄຳມ່ວນ





ປະທານ...

ເຊິ່ງກັນແລະກັນ ໃນລະດັບປະທານສະພາແຫ່ງຊາດ, ລະດັບປະທານກຳມາທິການ ແລະ ຄະນະມິດຕະພາບລັດຖະສະພາລາວ-ສ.ເກົາຫລີ. ໃນປີ 2010 ສະພາແຫ່ງຊາດລາວ ໄດ້ມີການເຊັນ (MOU) ບົດບັນທຶກຄວາມເຂົ້າໃຈ ລະຫວ່າງສະຖາບັນຄົ້ນຄວ້ານິຕິກຳ ຂອງສະພາແຫ່ງຊາດລາວ ກັບສູນບໍລິການຄົ້ນຄວ້າຂອງສະພາແຫ່ງຊາດ ແຫ່ງ ສ.ເກົາຫລີ ທີ່ນະຄອນຫລວງເຊອູນ. ໃນປີ 2013 ກົມສື່ມວນຊົນ ສະພາແຫ່ງຊາດລາວ ແລະ ສູນກາງໂທລະພາບການເມືອງແຫ່ງ ສ.ເກົາຫລີ ກໍໄດ້ລົງນາມບົດບັນທຶກການຮ່ວມມືເພື່ອແລກປ່ຽນຂໍ້ມູນ-ຂ່າວສານນຳກັນ. ພ້ອມນີ້, ສະແດງຄວາມຊົມເຊີຍຢ່າງຈິງໃຈ ແລະ ຕີລາຄາສູງ ຕໍ່ຜົນສຳເລັດຮອບດ້ານ ຂອງ ສ.ເກົາຫລີ ຕະຫລອດໄລຍະທີ່ຜ່ານມາ ອັນໄດ້ເຮັດໃຫ້ເສດຖະກິດ ມີການຂະຫຍາຍຕົວຢ່າງຕໍ່ເນື່ອງ, ຮອບດ້ານ ແລະ ເຂັ້ມແຂງ, ສ.ເກົາຫລີ ເປັນປະເທດໜຶ່ງ ມີຜົນສຳເລັດໃນການປ້ອງກັນ, ຄວບຄຸມ ແລະ ແກ້ໄຂການແຜ່ລະບາດຂອງເຊື້ອພະຍາດໂຄວິດ-19. ພິເສດ, ສະແດງຄວາມຍ້ອງຍໍຊົມເຊີຍຕໍ່ທ່ານ ປາກ ບຽວ ຊຶ່ງ

ທີ່ໄດ້ປະຕິບັດຜາລະບົດບາດອັນສຳຄັນ ໃນການເປັນເຈົ້າພາບຈັດກອງປະຊຸມເວທີປຶກສາຫາລືລັດຖະສະພາອາຊີ-ປາຊີຟິກ (APPF) ຄັ້ງທີ 29 ຜ່ານມາ ແລະ ການເຄື່ອນໄຫວອື່ນໆ ທີ່ໂດດເດັ່ນ ໃນເວທີລັດຖະສະພາພາກພື້ນ ແລະ ສາກົນ; ພ້ອມດຽວກັນນີ້, ສອງອົງການນິຕິບັນຍັດ ລາວ-ສ.ເກົາຫລີ ໄດ້ມີການແລກປ່ຽນສານຊົມເຊີຍ, ສານອວຍພອນ ໃນໂອກາດວັນສຳຄັນຂອງຊາດ, ມີການຮ່ວມມື ແລະ ສະໜັບສະໜູນເຊິ່ງກັນ ແລະ ກັນ ຢູ່ໃນເວທີລັດຖະສະພາພາກພື້ນ ແລະ ສາກົນ ເພື່ອປະກອບສ່ວນໃນການສົ່ງເສີມສັນຕິພາບ, ສະຖຽນລະພາບ, ມິດຕະພາບ ແລະ ການຮ່ວມມືເພື່ອການພັດທະນາ.

ທ່ານປະທານສະພາແຫ່ງຊາດລາວ ຍັງໃຫ້ຮູ້ຕື່ມວ່າ: ສະພາແຫ່ງຊາດລາວ ຊຸດທີ IX ມີສະມາຊິກສະພາແຫ່ງຊາດທັງໝົດ 164 ທ່ານ ຍິງ 36 ທ່ານ ກວມເອົາ 21,95% ຂອງຈຳນວນສະມາຊິກສະພາແຫ່ງຊາດທັງໝົດ; ສະພາປະຊາຊົນແຂວງຊຸດທີ II ມີສະມາຊິກທັງໝົດ 492 ທ່ານ ຍິງ 150 ທ່ານ ກວມເອົາ 30,48% ຂອງຈຳນວນສະມາຊິກສະພາປະຊາຊົນ

ແຂວງທັງໝົດ. ສະເພາະການລົງທຶນຂອງ ສ.ເກົາຫລີ ຢູ່ ສປປ ລາວ ມີມູນຄ່າປະມານ 751 ລ້ານໂດລາສະຫະລັດ ໃນຈຳນວນ 293 ໂຄງການ ແລະ ຈັດຢູ່ໃນອັນດັບ 5 ຂອງການລົງທຶນຂອງຕ່າງປະເທດ ຢູ່ ສປປ ລາວ, ເປັນຕົ້ນລົງທຶນໃນຂະແໜງຜະລິດງານໄຟຟ້າ, ການກໍ່ສ້າງ, ການບໍລິການ, ກະສິກຳ, ອຸດສາຫະກຳ ແລະ ຫັດຖະກຳ, ໂຮງແຮມ ແລະ ຮ້ານອາຫານ, ທະນາຄານ ແລະ ອື່ນໆ. ການຮ່ວມມືດ້ານການທ່ອງທ່ຽວເຫັນວ່າມີບາດກ້າວຂະຫຍາຍຕົວໃໝ່ ນັບແຕ່ປີ 2016 ເຖິງປັດຈຸບັນ ມີນັກທ່ອງທ່ຽວ ສ.ເກົາຫລີ ເຂົ້າມາທ່ອງທ່ຽວ ຢູ່ ສປປ ລາວ ຈຳນວນທັງໝົດ 720.596 ກວ່າຄົນ. ພ້ອມກັນນີ້, ນັກທ່ອງທ່ຽວຂອງລາວ ກໍໄດ້ໄປທ່ອງທ່ຽວ ຢູ່ ສ.ເກົາຫລີ ນັບມື້ຈຳນວນຫລາຍກວ່າເກົ່າ ອັນເປັນການປະກອບສ່ວນສຳຄັນໃນການພັດທະນາເສດຖະກິດຂອງກັນແລະກັນ ກໍຄືການແລກປ່ຽນວັດທະນະທຳ ລະຫວ່າງປະຊາຊົນສອງຊາດລາວ-ສ.ເກົາຫລີ.

ເພື່ອສືບຕໍ່ຜົວຜົນຮ່ວມມືລະຫວ່າງສະພາແຫ່ງຊາດລາວ ແລະ ສະພາແຫ່ງຊາດ ສ.ເກົາ

ຫລີ ໃຫ້ປາກົດຜົນເປັນຈິງ, ຮັບໃຊ້ຜົນປະໂຫຍດຂອງປະຊາຊົນສອງປະເທດຢ່າງແທ້ຈິງນັ້ນ, ທ່ານ ໄຊສົມພອນ ພົມວິຫານ ໄດ້ສະເໜີທິດທາງຮ່ວມມືໃນຕໍ່ໜ້າດັ່ງນີ້: ສືບຕໍ່ແລກປ່ຽນການຢ້ຽມຢາມ ລະຫວ່າງຄະນະຜູ້ແທນຂັ້ນສູງ, ຂັ້ນກຳມາທິການ, ຄະນະເລຂາທິການ ແລະ ຄະນະມິດຕະພາບລັດຖະສະພາ ຂອງສອງອົງການນິຕິບັນຍັດນຳກັນຢ່າງເປັນປົກກະຕິຕາມເງື່ອນໄຂແບບວິຖີຊີວິດໃໝ່; ສືບຕໍ່ແລກປ່ຽນຂໍ້ມູນ-ຂ່າວສານ ກ່ຽວກັບການປະຕິບັດຜາລະບົດບາດດ້ານນິຕິບັນຍັດ ດ້ວຍຮູບແບບຈັດກອງປະຊຸມສຳມະນາທາງໄກ (Video Conference) ລະຫວ່າງບັນດາກຳມາທິການ, ຄະນະມິດຕະພາບລັດຖະສະພາ ແລະ ຄະນະເລຂາທິການສະພາແຫ່ງຊາດລາວ ຮ່ວມກັບສະພາແຫ່ງຊາດ ສ.ເກົາຫລີ; ໃນຖານະເປັນອົງການນິຕິບັນຍັດ ສະເໜີສອງຝ່າຍ ຊຸກຍູ້ ແລະ ສົ່ງເສີມໃຫ້ລັດຖະບານຂອງສອງປະເທດຈັດຕັ້ງປະຕິບັດບັນດາສັນຍາ, ສົນທິສັນຍາ ແລະ ຂໍ້ຕົກລົງທີ່ຮ່ວມມືດ້ານການທ່ອງທ່ຽວ ໄດ້ລົງນາມຮ່ວມກັນໃຫ້ເປັນຮູບປະທຳເປັນຕົ້ນສັນຍາໃນການຮ່ວມມືດ້ານເສດຖະກິດ, ການຄ້າ, ການລົງທຶນ, ການສຶກສາ, ສາທາລະນະສຸກ, ການທ່ອງທ່ຽວ, ຜະລິດງານ ແລະ ອື່ນໆ; ສືບຕໍ່ຮ່ວມມື ແລະ ສະໜັບສະໜູນເຊິ່ງກັນ ແລະ ກັນ ໃນເວທີລັດຖະສະພາພາກພື້ນ ແລະ ສາກົນ ເພື່ອປະກອບສ່ວນໃນຜາລະກິດປົກປັກຮັກສາສັນຕິພາບ, ສະຖຽນລະພາບ, ມິດຕະພາບ ແລະ ການຮ່ວມມື ເພື່ອການພັດທະນາແບບຍືນຍົງ ໃນພາກພື້ນ ແລະ ສາກົນ.

(ສົມນິກ ແກ້ວໄຊຍະຈັກ)



ກອງປະຊຸມ...

ຄົບຄະນະ ກວສຊ ແລະ ກອງປະຊຸມສຳມະນາກ່ຽວກັບການປະກອບຄຳເຫັນໃສ່ຮ່າງມະຕິຂອງຄະນະປະຈຳສະພາແຫ່ງຊາດ ໂດຍການເປັນປະທານຂອງທ່ານ ສຸວັນ ສະວະບຸດ ປະທານ ກວສຊ, ເຂົ້າຮ່ວມມີທ່ານຄຳໃບ ດຳລັດ ຮອງປະທານສະພາແຫ່ງຊາດ ທັງເປັນຜູ້ຊີ້ນຳກວສຊ; ມີຮອງປະທານ ກວສຊ, ກຳມະການ ກວສຊ ໃນທົ່ວປະເທດ, ພະນັກງານ-ລັດຖະກອນ ແລະ ແຂກຖືກເຊີນເຂົ້າຮ່ວມ.

ທັງນີ້, ເພື່ອເປັນການແລກປ່ຽນບົດຮຽນກ່ຽວກັບການເຄື່ອນໄຫວວຽກງານຂອງກວສຊ ທັງຮັບປະກັນໃຫ້ມີປະເປັນຕົ້ນສັນຍາໃນການຮ່ວມມືດ້ານເສດຖະກິດ, ການຄ້າ, ການລົງທຶນ, ການສຶກສາ, ສາທາລະນະສຸກ, ການທ່ອງທ່ຽວ, ຜະລິດງານ ແລະ ອື່ນໆ; ສືບຕໍ່ຮ່ວມມື ແລະ ສະໜັບສະໜູນເຊິ່ງກັນ ແລະ ກັນ ໃນເວທີລັດຖະສະພາພາກພື້ນ ແລະ ສາກົນ ເພື່ອປະກອບສ່ວນໃນຜາລະກິດປົກປັກຮັກສາສັນຕິພາບ, ສະຖຽນລະພາບ, ມິດຕະພາບ ແລະ ການຮ່ວມມື ເພື່ອການພັດທະນາແບບຍືນຍົງ ໃນພາກພື້ນ ແລະ ສາກົນ.

(ສົມນິກ ແກ້ວໄຊຍະຈັກ)

ສະພາປະຊາຊົນແຂວງ. ໃນກອງປະຊຸມ, ຜູ້ເຂົ້າຮ່ວມໄດ້ຮັບຟັງ, ສົນທະນາ ແລະ ແລກປ່ຽນຄຳຄິດຄຳເຫັນຕໍ່ບົດຊາດ ໂດຍການເປັນປະທານຂອງທ່ານ ສຸວັນ ສະວະບຸດ ປະທານ ກວສຊ, ເຂົ້າຮ່ວມມີທ່ານຄຳໃບ ດຳລັດ ຮອງປະທານສະພາແຫ່ງຊາດ ທັງເປັນຜູ້ຊີ້ນຳກວສຊ; ມີຮອງປະທານ ກວສຊ, ກຳມະການ ກວສຊ ໃນທົ່ວປະເທດ, ພະນັກງານ-ລັດຖະກອນ ແລະ ແຂກຖືກເຊີນເຂົ້າຮ່ວມ.

ທັງນີ້, ເພື່ອເປັນການແລກປ່ຽນບົດຮຽນກ່ຽວກັບການເຄື່ອນໄຫວວຽກງານຂອງກວສຊ ທັງຮັບປະກັນໃຫ້ມີປະເປັນຕົ້ນສັນຍາໃນການຮ່ວມມືດ້ານເສດຖະກິດ, ການຄ້າ, ການລົງທຶນ, ການສຶກສາ, ສາທາລະນະສຸກ, ການທ່ອງທ່ຽວ, ຜະລິດງານ ແລະ ອື່ນໆ; ສືບຕໍ່ຮ່ວມມື ແລະ ສະໜັບສະໜູນເຊິ່ງກັນ ແລະ ກັນ ໃນເວທີລັດຖະສະພາພາກພື້ນ ແລະ ສາກົນ ເພື່ອປະກອບສ່ວນໃນຜາລະກິດປົກປັກຮັກສາສັນຕິພາບ, ສະຖຽນລະພາບ, ມິດຕະພາບ ແລະ ການຮ່ວມມື ເພື່ອການພັດທະນາແບບຍືນຍົງ ໃນພາກພື້ນ ແລະ ສາກົນ.

(ສົມນິກ ແກ້ວໄຊຍະຈັກ)

ຮ່າງມະຕິ ແລ້ວລາຍງານໃຫ້ຄະນະປະຈຳສະພາແຫ່ງຊາດຮັບຊາບ ທັງເພີ່ມທະວີການເຊື່ອມຊຶມ, ກຳແໜ້ນແນວທາງນະໂຍບາຍຂອງພັກ ໂດຍສະເພາະມະຕິກອງປະຊຸມໃຫຍ່ ຄັ້ງທີ XI ຂອງພັກ, ບັນດາກົດໝາຍ, ນິຕິກຳຕ່າງໆຂອງລັດ; ເອົາໃຈໃສ່ວຽກງານຄຸ້ມຄອງສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນແຂວງ ລວມທັງການປັບປຸງກົງຈັກຊ່ວຍວຽກຢູ່ສະພາປະຊາຊົນແຂວງ ກໍຄືຂັ້ນເມືອງ; ເພີ່ມທະວີການປະສານສົມທົບກັບພາກສ່ວນທີ່ກ່ຽວຂ້ອງ ເພື່ອຍົກສູງຂີດຄວາມສາມາດໃຫ້ແກ່ສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນແຂວງ, ກະກຽມປັບປຸງກົດໝາຍທີ່ຜິວພັນກັບການເລືອກຕັ້ງ ກໍຄືການເຄື່ອນໄຫວຂອງສະພາແຫ່ງຊາດ ແລະ ສະພາປະຊາຊົນແຂວງ ແລະ ເອົາໃຈໃສ່ປັບປຸງແບບແຜນວິທີເຮັດວຽກ ໂດຍສະເພາະກົນໄກການປະສານງານ ລະຫວ່າງຄະນະກຳມາທິການ ແລະ ບັນດາກຳມະການຂອງຕົນ, ລະບົບການລາຍງານສອງແສງຂອງກຳມະການຕໍ່ຄະນະກຳມາທິການ, ການປະສານງານລະຫວ່າງກຳມາທິການກັບພາກສ່ວນຕ່າງໆ.

(ນາງ ອາລິນ ສຸພິມມະປະດິດ)

ຮອງປະທານ...

ໄຊ ສິວິໄລ ຮອງປະທານ ສພຂ, ມີບັນດາຄະນະປະຈຳ ສພຂ, ປະທານ-ຮອງປະທານຄະນະກຳມະການ, ຄະນະເລຂາທິການ, ບັນດາຫົວໜ້າພະແນກການ, ກົມກອງທີ່ຢູ່ໃນຂົງເຂດຍຸຕິທຳ, ທີມງານທີ່ມາຈາກສະພາແຫ່ງຊາດ, ຫົວໜ້າ-ຮອງຫົວໜ້າຂະແໜງ ແລະ ພະນັກງານ ສພຂ ເຂົ້າຮ່ວມ.

ເພື່ອຕິດຕາມກວດກາການຈັດຕັ້ງຜົນຂະຫຍາຍມະຕິຂອງກອງປະຊຸມສະພາແຫ່ງຊາດ, ເປັນການຊຸກຍູ້ການຈັດຕັ້ງຜົນຂະຫຍາຍມະຕິຂອງຄະນະບໍລິຫານງານສູນກາງພັກ ແລະ ຕິດຕາມກວດກາຜົນກະທົບການແຜ່ລະບາດຂອງພະຍາດໂຄວິດ-19 ຕໍ່ການປະຕິບັດໜ້າທີ່ວຽກງານໃນຂົງເຂດວຽກງານຍຸຕິທຳ. ໃນທີ່ປະຊຸມ ທ່ານ ວຽງໄຊ ສິວິໄລ ໄດ້ກ່າວຕ້ອນຮັບ ແລະ ໄດ້

ລາຍງານສະພາບການຕິດຕາມກວດກາ ແລະ ການຈັດຕັ້ງຜົນຂະຫຍາຍ 2 ວາລະແຫ່ງຊາດຄື: ການແກ້ໄຂຄວາມຫຍຸ້ງຍາກທາງດ້ານເສດຖະກິດການເງິນ ແລະ ບັນຫາຢາເສບຕິດ, ໄດ້ຮັບຟັງການລາຍງານຂອງອົງການໄອຍະການປະຊາຊົນແຂວງກ່ຽວກັບການຈັດຕັ້ງປະຕິບັດຜາລະບົດບາດ, ສິດ ແລະ ໜ້າທີ່ໃນການຮ້ອງຟ້ອງຜູ້ຖືກຫາຂີ້ນສານ, ການຕິດຕາມກວດກາການປະຕິບັດໜ້າທີ່ຂອງໄອຍະການ, ອົງການສືບສວນ-ສອບສວນ, ຮັບຟັງການລາຍງານຂອງສານປະຊາຊົນແຂວງ ກ່ຽວກັບການປະຕິບັດຜາລະບົດບາດ, ສິດ ແລະ ໜ້າທີ່ ໃນການຍົກສູງຄຸນນະພາບການດຳເນີນຄະດີຂອງສານ, ການປະຕິບັດໜ້າທີ່ຂອງຜູ້ພິພາກສາ, ຮັບຟັງການລາຍງານຂອງອົງການສືບສວນ-ສອບສວນໃນການຈັດຕັ້ງປະຕິບັດວາລະແຫ່ງຊາດ ກ່ຽວກັບ

ການແກ້ໄຂບັນຫາຢາເສບຕິດ ແລະ ການດຳເນີນຄະດີຂອງເຈົ້າໜ້າທີ່ສືບສວນ-ສອບສວນ ແລະ ສະພາບການຈັດຕັ້ງປະຕິບັດກົດໝາຍຢູ່ຄ້າຍຄຸມຂັງດັດສ້າງ ໃນປີ 2021, ຮັບຟັງການລາຍງານຂອງອົງການກວດກາລັດແຂວງກ່ຽວກັບການປະຕິບັດໜ້າທີ່ໃນການຕ້ານສະກັດກັ້ນ, ການສໍ້ລາດບັງຫລວງ ແລະ ການກວດສອບບັນດາໂຄງການລົງທຶນຂອງລັດປະຈຳປີ 2021 ແລະ ທິດທາງແຜນການປີ 2022, ຮັບຟັງການລາຍງານຂອງພະແນກຍຸຕິທຳແຂວງ ກ່ຽວກັບສະພາບການຈັດຕັ້ງປະຕິບັດບັນດາຄຳຕັດສິນຂອງສານ ໃນປີ 2021. ນອກນັ້ນ ຍັງຍົກໃຫ້ເຫັນບັນດາຜົນງານການເຄື່ອນໄຫວວຽກງານຂອງຂົງເຂດຍຸຕິທຳ ເຊິ່ງເຫັນໄດ້ຂໍ້ສະດວກ, ຂໍ້ຫຍຸ້ງຍາກ ໃນການຈັດຕັ້ງປະຕິບັດຜາລະບົດບາດຂອງຕົນໃນໄລຍະຜ່ານມາ ໃຫ້ທີ່ປະຊຸມໄດ້

ຮັບຟັງ, ພ້ອມທັງປະກອບຄຳເຫັນ ແລະ ແລກປ່ຽນເຊິ່ງກັນ ແລະ ກັນ ເພື່ອເປັນທິດທາງແກ້ໄຂໃນຕໍ່ໜ້າເພື່ອໃຫ້ການເຄື່ອນໄຫວວຽກງານຂອງຂົງເຂດຍຸຕິທຳ ມີປະສິດທິພາບ ແລະ ປະສິດທິຜົນກີກວ່າເກົ່າ.

(ນາງ ສຸກສະຫວັນ ອິນທະແສງ)

ກາກໜ...

ວິຊາການໃຫ້ມີຄວາມເຂົ້າໃຈ ແລະ ສາມາດກຳແໜ້ນຕໍ່ວຽກງານດັ່ງກ່າວ. ໃນລະຫວ່າງວັນທີ 21-23 ກຸມພາ 2022 ກຳມາທິການກົດໝາຍ (ກກໜ) ໂດຍໄດ້ຮັບການສະໜັບສະໜູນດ້ານງົບປະມານຈາກໂຄງການ WFD. Westminster Foundation for Democracy) ໄດ້ຈັດກອງປະຊຸມຍົກລະດັບວຽກງານຕິດຕາມກວດກາການປະເມີນຜົນການປະຕິບັດກົດໝາຍຂັ້ນ ໂດຍການເປັນປະ

ທານຂອງທ່ານ ອຳໄພ ຈິດມານີນ ຮອງປະທານ ກກໜ, ເຂົ້າຮ່ວມມີບັນດາທ່ານ ຫົວໜ້າ-ຮອງຫົວໜ້າກົມ, ຫົວໜ້າ-ຮອງຫົວໜ້າພະແນກ, ລັດຖະກອນວິຊາການ ຈາກສະພາແຫ່ງຊາດ ແລະ ລັດຖະກອນວິຊາການຈາກສະພາປະຊາຊົນຂັ້ນແຂວງ 7 ແຂວງ.

ຜູ້ເຂົ້າຮ່ວມກອງປະຊຸມຄັ້ງນີ້ ໄດ້ຮັບຟັງການບັນລະຍາຍບາງບົດຮຽນກ່ຽວກັບການຕິດຕາມກວດກາການປະເມີນຜົນການປະຕິບັດກົດໝາຍ ຂອງບັນດາປະເທດອາຊຽນ ແລະ ລັດຖະສະພາສາກົນ ຈາກຜູ້ຊ່ຽວຊານຕ່າງປະເທດ (ທີ່ປຶກສາດ້ານການປົກຄອງອາວຸໂສ ມູນນິທິເວສມິນສະຕີ); ບາງບົດຮຽນກ່ຽວກັບການປະເມີນຜົນກະທົບຂອງຮ່າງກົດໝາຍ ຈາກຜູ້ຕາງໜ້າ ກະຊວງຍຸຕິທຳ ນອກຈາກນັ້ນ, ຍັງໄດ້ຄົ້ນຄວ້າ ແລະ ປະກອບຄຳເຫັນຕໍ່ຮ່າງມະຕິຂອງຄະ

ນະປະຈຳສະພາແຫ່ງຊາດ ວ່າດ້ວຍການຕິດຕາມກວດກາການປະເມີນຜົນການປະຕິບັດກົດໝາຍ; ຮ່າງແບບຝຶມການປະເມີນຜົນການປະຕິບັດກົດໝາຍ ແລະ ຮັບຟັງການເຜີຍແຜ່ ມະຕິຂອງຄະນະປະຈຳສະພາແຫ່ງຊາດ ວ່າດ້ວຍການຕີຄວາມໝາຍ ແລະ ອະທິບາຍກົດໝາຍສະບັບເລກທີ 30/ຄປຈ, ລົງວັນທີ 7 ກຸມພາ 2022 ແລະ ມະຕິຂອງຄະນະປະຈຳສະພາແຫ່ງຊາດ ວ່າດ້ວຍການໂຄສະນາ ເຜີຍແຜ່ ລັດຖະທຳມະນູນ, ກົດໝາຍ ແລະ ນິຕິກຳໃຕ້ກົດໝາຍ ຂອງສະພາແຫ່ງຊາດ ສະບັບເລກທີ 29/ຄປຈ, ລົງວັນທີ 7 ກຸມພາ 2022 ເພື່ອເຮັດໃຫ້ຜູ້ເຂົ້າຮ່ວມມີຄວາມເຂົ້າໃຈ ແລະ ມີຄວາມເປັນເອກະພາບກັນໃນການຈັດຕັ້ງປະຕິບັດໜ້າທີ່ວຽກງານຕົວຈິງ.

(ກົມຕິດຕາມກວດກາ, ໂຄສະນາ ແລະ ຕີຄວາມໝາຍກົດໝາຍ)

● ສາຍດວນ 1516 ເພື່ອຮັບຟັງ ແລະຕອບຂໍ້ສະເໜີຂອງ ສັງຄົມ ທີ່ມີຕໍ່ການບໍລິຫານວຽກງານຂອງລັດຖະບານ.

● ສາຍດວນ 1510 ເພື່ອປົກປ້ອງຜູ້ຊົມໃຊ້ສິນຄ້າ ແລະຮັບເອົາຄຳຮ້ອງທຸກຂອງປະຊາຊົນ.

● ປະຊາຊົນຊາວນະຄອນຫລວງວຽງຈັນຕ້ອງການແຈ້ງເຫດແລະຂໍ້ຄວາມຊ່ວຍເຫລືອ ສາມາດໂທເບີ 1191 ຕະຫລອດ 24 ຊົ່ວໂມງ ຈາກທຸກເຄືອຂາຍໂດຍບໍ່ເສຍຄ່າ.



ກວສຊ...

ຍະສິດ ຮອງປະທານສະພາປະຊາຊົນແຂວງຄຳມ່ວນ, ມີບັນດາທ່ານ ຄະນະປະຈຳສະພາປະຊາຊົນແຂວງ, ຄະນະເລຂາທິການ, ຄະນະກຳມະການ ແລະ ບັນດາທ່ານຫົວໜ້າ-ຮອງຫົວໜ້າຂະແໜງພາຍໃນສະພາປະຊາຊົນແຂວງເຂົ້າຮ່ວມ.

ຈຸດປະສົງຂອງການເຄື່ອນໄຫວວຽກງານຄັ້ງນີ້ ກໍເພື່ອຕິດຕາມຊຸກຍູ້ ແລະ ເກັບກຳຂໍ້ມູນການເຄື່ອນໄຫວວຽກງານຂອງຄະນະສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 12 ແຂວງຄຳມ່ວນ ແລະ ສະພາປະຊາຊົນແຂວງ.

ໂອກາດດັ່ງກ່າວ ທ່ານນາງ ບັງອອນ ໄຊຍະສິດ ໄດ້ລາຍງານໂດຍຫຍໍ້ກ່ຽວກັບການຈັດຕັ້ງປະຕິບັດວຽກງານໃນໄລຍະ 1 ປີຜ່ານມາ ຂອງຄະນະສສຊ ປະຈຳເຂດເລືອກຕັ້ງທີ 12 ແຂວງຄຳມ່ວນ ແລະ ສະພາປະຊາຊົນແຂວງ ເປັນຕົ້ນ: ກ່ຽວກັບການຈັດຕັ້ງປະຕິບັດວຽກງານ 3 ພາລະບົດບາດຂອງຕົນໃນການຝຶກຈຳລະນາ ແລະ ຮັບຮອງເອົານິຕິກຳ ທີ່ສຳຄັນຂອງທ້ອງຖິ່ນ, ການຕົກລົງບັນຫາສຳຄັນພື້ນຖານຂອງທ້ອງຖິ່ນ ແລະ ການຕິດຕາມກວດກາການເຄົາລົບ ໃນການຈັດຕັ້ງປະຕິບັດລັດຖະທຳມະນູນ ແລະ ກົດໝາຍ

ໝາຍ ຂອງບັນດາອົງການລັດຂັ້ນທ້ອງຖິ່ນ ທີ່ໄດ້ກຳນົດໄວ້ໃນລັດຖະທຳມະນູນ ແລະ ກົດໝາຍໃນການເປັນຕົວແທນແຫ່ງສິດ ແລະ ຜົນປະໂຫຍດຂອງປະຊາຊົນບັນດາເຜົ່າ ໄດ້ເອົາໃຈໃສ່ໃນການລົງຝຶກປະຢຽມຢາມຜູ້ມີສິດເລືອກຕັ້ງ ແລະ ການລົງໂຄສະນາເຜີຍແຜ່ຜົນສຳເລັດຂອງກອງປະຊຸມຄັ້ງປະຖົມມະລືກຂອງສະພາແຫ່ງຊາດ ຊຸດທີ IX ແລະ ສະພາປະຊາຊົນແຂວງ ຊຸດທີ II ທີ່ຕິດພັນກັບການເກັບກຳເອົາຄຳສະເໜີ, ຄຳຄິດເຫັນ ແລະ ຂໍ້ຂັດຂ້ອງໝອງໃຈຂອງພໍ່ແມ່ປະຊາຊົນ ໂດຍເລັ່ງໃສ່ບັນດາບັນຫີຢູ່ເຂດຫ່າງໄກສອກຫລີກຢູ່ 10 ຕົວເມືອງ, ພາຍຫລັງທີ່ໄດ້ຮັບຝັງການລາຍງານ ຜູ້ແທນເຂົ້າຮ່ວມກອງຊຸມ ກໍໄດ້ແລກປ່ຽນຄຳຄິດຄຳເຫັນກ່ຽວກັບບັນຫາຕ່າງໆ ເປັນຕົ້ນແມ່ນຂໍ້ສະເໜີ ແລະ ຂໍ້ຫຍຸ້ງຍາກ ຈາກການຈັດຕັ້ງປະຕິບັດວຽກງານການສ້າງ ແລະ ບັບປຸງກົດໝາຍ, ນິຕິກຳໃຕ້ກົດໝາຍ, ຂອດການປະສານງານກັບອົງການປົກຄອງແຂວງ ແລະ ພາກສ່ວນທີ່ກ່ຽວຂ້ອງ ພ້ອມນັ້ນ ທ່ານຮອງປະທານ ສພຂ ຍັງໄດ້ສະເໜີມາຍັງກວສຊ ກ່ຽວກັບການຈັດຝຶກອົບຮົມສ້າງຄວາມເຂັ້ມແຂງ ໃຫ້ແກ່ ຄະນະ ສສຊ ປະຈຳເຂດ

ເລືອກຕັ້ງທີ 12 ແຂວງຄຳມ່ວນ ແລະ ສະພາປະຊາຊົນແຂວງ ເພື່ອເພີ່ມທັກສະ ແລະ ນຳໄປຈັດຕັ້ງປະຕິບັດວຽກງານໃນຕໍ່ໜ້າໃຫ້ມີປະສິດທິພາບຢູ່ງຊັ້ນ.

ໃນຕອນທ້າຍ ທ່ານວຽງແກ້ວ ວັນນະຈັກ ກໍໄດ້ສະແດງຄວາມຂອບໃຈມາຍັງສະພາປະຊາຊົນແຂວງຄຳມ່ວນ ທີ່ໄດ້ໃຫ້ຄວາມຮ່ວມມືເປັນຢ່າງດີໃນການເຮັດວຽກຄັ້ງນີ້, ກວສຊແມ່ນກຳມາທິການທີ່ສ້າງຕັ້ງໃໝ່ ໃນກົງຈັກການຈັດຕັ້ງຂອງສະພາແຫ່ງຊາດ ໄດ້ຖືກຮັບຮອງໃນກອງປະຊຸມຄັ້ງປະຖົມມະລືກຂອງສະພາແຫ່ງຊາດ ຊຸດທີ IX ໂດຍປະຕິບັດພາລະບົດບາດເປັນເສນາທິການໃຫ້ແກ່ສະພາແຫ່ງຊາດ ແລະ ຄະນະປະຈຳສະພາແຫ່ງຊາດ ໃນວຽກງານກົງຈັກການຈັດຕັ້ງຂອງສະພາແຫ່ງຊາດ, ໃນການຄຸ້ມຄອງວຽກງານກ່ຽວກັບສະມາຊິກສະພາແຫ່ງຊາດ; ການປະເມີນຜົນການປະຕິບັດໜ້າທີ່ຂອງບຸກຄະລາກອນ ແລະ ຮັບຮອງເອົາການແຕ່ງຕັ້ງ ແລະ ກະກຽມວຽກງານການເລືອກຕັ້ງສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນຂັ້ນແຂວງ.

(ເອື້ອ ມະໂນສິງ)

ສພຊ...

ໂດຍການເປັນປະທານຂອງສະຫາຍ ນາງ ສຸນທອນ ໄຊຍະຈັກ ເລຂາທິການສູນກາງພັກ, ຮອງເລຂາຄະນະບໍລິຫານງານພັກສພຊ, ຮອງປະທານ ສພຊ; ມີບັນດາສະຫາຍຄະນະບໍລິຫານງານພັກ ສພຊ, ຄະນະພັກຮາກຖານ, ຄະນະໜ່ວຍພັກທີ່ຂຶ້ນກັບຮາກຖານພັກ ແລະ ສະມາຊິກພັກສົມບູນພາຍໃນ ສພຊເຂົ້າຮ່ວມຢ່າງພ້ອມພຽງ.

ກອງປະຊຸມ ໄດ້ຮັບຝັງການຜ່ານບົດສະຫລຸບຕົວລາຄາສະພາບການຈັດຕັ້ງປະຕິບັດວຽກງານກໍ່ສ້າງພັກ-ພະນັກງານ ແລະ ການປັບປຸງກົງຈັກການຈັດຕັ້ງ ພາຍໃນ ສພຊ ໃນໄລຍະ 5 ປີຜ່ານມາ ແລະ ທິດທາງແຜນການ 5 ປີ ແລະ ຮັບຝັງການເຜີຍແຜ່ເອກະສານສຳຄັນຕ່າງໆຄື: ມະຕິກອງປະຊຸມວຽກງານຈັດຕັ້ງທົ່ວປະເທດ ຄັ້ງທີ IX; ມະຕິກອງປະຊຸມຂອງຄະນະບໍລິຫານງານສູນກາງພັກ ວ່າດ້ວຍການເພີ່ມທະວີການນຳພາຂອງພັກ ເພື່ອສ້າງການຫັນປ່ຽນຢ່າງແຂງແຮງ ແລະ ເລິກເຊິ່ງວຽກງານພະນັກງານ ສະບັບເລກທີ 04/ຄບສພ, ລົງວັນທີ 30 ກັນຍາ 2021; ຜົນສຳເລັດກອງປະຊຸມວຽກງານຈັດຕັ້ງທົ່ວ



ປະເທດ ຄັ້ງທີ XI ແລະ ເນື້ອໃນບົດໂອ້ລົມຂອງສະຫາຍເລຂາທິການໃຫຍ່ຄະນະບໍລິຫານງານສູນກາງພັກ ຕໍ່ກອງປະຊຸມວຽກງານຈັດຕັ້ງທົ່ວປະເທດ ຄັ້ງທີ XI.

ພ້ອມກັນນັ້ນ, ກອງປະຊຸມ ຍັງໄດ້ຮັບຝັງແຈ້ງການຂອງຄະນະຈັດຕັ້ງສູນກາງພັກ ເລກທີ 33/ຄຈສພ, ລົງວັນທີ 18 ກຸມພາ 2012 ວ່າດ້ວຍການຍົກຍ້າຍພະນັກງານການນຳຂັ້ນສູງຮັບໜ້າທີ່ໃໝ່; ມະຕິຂອງຄະນະປະຈຳສະພາແຫ່ງຊາດ ວ່າດ້ວຍການຍົກຍ້າຍພະນັກງານການນຳຂັ້ນສູງຮັບໜ້າທີ່ໃໝ່ຢູ່ພາຍໃນ ສພຊ; ຂໍ້ຕົກລົງຂອງຄະນະບໍລິຫານງານພັກສພຊ ວ່າດ້ວຍການຮັບຮອງອອກບັດສະມາຊິກພັກ ໃຫ້ບັນ

ດາສະມາຊິກພັກສົມບູນ ທັງມອບ-ຮັບມະຕິຂອງຄະນະປະຈຳສະພາແຫ່ງຊາດ ວ່າດ້ວຍການຮັບຮອງເອົາການຍົກຍ້າຍພະນັກງານການນຳຂັ້ນສູງຮັບໜ້າທີ່ໃໝ່ ແລະ ມອບ-ຮັບບັດສະມາຊິກພັກ ໃຫ້ສະມາຊິກພັກສົມບູນ ຈຳນວນ 39 ສະຫາຍ.

ໂອກາດດຽວກັນນີ້, ສະຫາຍ ນາງ ສຸນທອນ ໄຊຍະຈັກ ໄດ້ມີຄຳເຫັນໂອ້ລົມຕໍ່ກອງປະຊຸມ ເຊິ່ງສະຫາຍໄດ້ສະແດງຄວາມຊົມເຊີຍຕໍ່ຜົນງານການຈັດຕັ້ງປະຕິບັດວຽກງານກໍ່ສ້າງພັກ-ພະນັກງານ ແລະ ການປັບປຸງກົງຈັກການຈັດຕັ້ງ ພາຍໃນ ສພຊ ໃນໄລຍະ 5 ປີຜ່ານມາ, ສະແດງຄວາມຊົມເຊີຍທັງ 39 ສະຫາຍ ທີ່ໄດ້ຮັບບັດສະມາຊິກພັກສົມບູນ ແລະ ຮຽກຮ້ອງໃຫ້

ທຸກພາກສ່ວນເອົາໃຈໃສ່ມີສ່ວນຮ່ວມໃນການແກ້ໄຂຂໍ້ຄົງຄ້າງທີ່ຍັງບໍ່ທັນປະຕິບັດໄດ້. ພ້ອມນີ້, ສະຫາຍ ຍັງໄດ້ເນັ້ນໃຫ້ຄະນະພັກທຸກຂັ້ນ ຈົ່ງຫັນເອົາບັນດາມະຕິຂອງຂັ້ນເທິງມາຜັນເປັນແຜນງານລະອຽດຂອງຕົນ; ເອົາໃຈໃສ່ສ້າງພັກປອດໃສ, ເຂັ້ມແຂງ, ໜັກແໜ້ນ ໃຫ້ສາມາດສ້າງໄດ້ໜ່ວຍພັກປອດໃສ, ເຂັ້ມແຂງ, ໜັກແໜ້ນ ໃຫ້ຫລາຍຍິ່ງຂຶ້ນກວ່າເກົ່າ ທັງເນັ້ນໃຫ້ສະມາຊິກພັກທຸກສະຫາຍເປັນແບບຢ່າງນຳໜ້າທາງດ້ານການເມືອງ-ແນວຄິດ, ແບບແຜນການນຳພາ, ວິທີເຮັດວຽກ, ແບບແຜນການດຳລົງຊີວິດ ແລະ ອື່ນໆ.

(ນາງ ປາກາລັກ ພິມມິໄຊ)

ຍົກຊົດ...



ຂອງທ່ານ ນາງ ທຸມມາລີ ວົງພະຈັນ ປະທານກຳມາທິການວັດທະນະທຳ-ສັງຄົມ; ເຂົ້າຮ່ວມມີທ່ານ ຄຳໃບ ດຳລັດ ຮອງປະທານສະພາແຫ່ງຊາດ ທັງເປັນຜູ້ຊີ້ນຳກຳມາທິການວັດທະນະທຳ-ສັງຄົມ, ມີຮອງປະທານກຳມາທິການວັດທະນະທຳ-ສັງຄົມ; ບັນດາ ສສຊ ທີ່ສັງກັດກຳມາທິການ, ແຂກຖືກເຊີນ ແລະ ພະນັກງານ-ວິຊາການທີ່ກ່ຽວຂ້ອງ.

ໃນກອງປະຊຸມທ່ານນາງ ທຸມມາລີ ໄດ້ມີຄຳເຫັນກ່າວເປີດກອງປະຊຸມວ່າ: ກອງປະຊຸມໃນຄັ້ງນີ້ ຈັດຂຶ້ນເພື່ອສ້າງຄວາມເຂັ້ມແຂງທາງດ້ານວິຊາການໃຫ້ ສສຊ ແລະ ພະນັກງານ-ລັດຖະກອນທີ່ສັງກັດຊ່ວຍວຽກຂອງ ກວທສ ໂດຍສະເພາະແມ່ນບັນດາ ສສຊ ທີ່ເປັນກຳມະການຂອງ ກວທສ ໂດຍສ່ວນໃຫຍ່ແມ່ນສະມາຊິກໃໝ່; ພ້ອມ

ທັງເປັນການຍົກລະດັບຄວາມຮູ້ຄວາມສາມາດ, ປະສົບການ ແລະ ຄວາມເຂົ້າໃຈ ທາງດ້ານທິດສະດີ ແລະ ພຶດຕິກຳ ໃນການຈັດຕັ້ງປະຕິບັດວຽກງານຕົວຈິງ ໃນການປະຕິບັດ 3 ພາລະບົດບາດຂອງສະພາແຫ່ງຊາດ ໃຫ້ສູງຂຶ້ນເທື່ອລະກ້າວ; ທັງຈະເປັນການແລກປ່ຽນບົດຮຽນ ເຊິ່ງກັນແລະກັນ ລະຫວ່າງ ສສຊ ຜູ້ເກົ່າທີ່ມີປະສົບການມາຖ່າຍທອດບົດຮຽນໃຫ້ ສສຊ ຜູ້ໃໝ່ ແນໃສ່ເຮັດໃຫ້ການປະຕິບັດພາລະບົດບາດ, ສິດ ແລະ ໜ້າທີ່ຂອງ ກວທສ ໃນສະພາແຫ່ງຊາດ ຊຸດທີ IX ແລະ ສະພາປະຊາຊົນຂັ້ນແຂວງ (ສພຂ) ຊຸດທີ II ມີປະສິດທິພາບ ແລະ ປະສິດທິຜົນ.

ກອງປະຊຸມຄັ້ງນີ້, ຜູ້ເຂົ້າຮ່ວມແມ່ນໄດ້ຮຽນຮູ້ໃນຫລາຍຫົວຂໍ້ ເປັນຕົ້ນ: 1. ດ້ານ

ນິຕິບັນຍັດ: ການຄົ້ນຄວ້າເນື້ອໃນກົດໝາຍ, ນິຕິກຳໃຕ້ກົດໝາຍທີ່ພົວພັນກັບການຈັດຕັ້ງ ແລະ ການເຄື່ອນໄຫວຂອງສະພາແຫ່ງຊາດໃນຂົງເຂດວັດທະນະທຳ-ສັງຄົມ, ການຄົ້ນຄວ້າ, ກະກຽມບົດປະກອບຄຳເຫັນຢູ່ກອງປະຊຸມຄະນະປະຈຳ, ກອງປະຊຸມສະພາແຫ່ງຊາດ ລວມທັງການສ້າງຄຳຖາມເຈາະຈີ້ມ, ຄຳຊັກຖາມ, ບົດສັງລວມຄຳເຫັນຂອງປະທານກອງປະຊຸມ, ການຄົ້ນຄວ້າ ແລະ ສ້າງມະຕິຂອງສະພາແຫ່ງຊາດ; 2. ທັກສະ ແລະ ບົດຮຽນໃນການສ້າງກົດໝາຍ, ການປະເມີນການຈັດຕັ້ງປະຕິບັດກົດໝາຍ ແລະ ນິຕິກຳລຸ່ມກົດໝາຍ; 3. ການຕົກລົງບັນຫາສຳຄັນພື້ນຖານຂອງປະເທດຊາດ: ບັນຫາ ແລະ ເນື້ອໃນຂອງການຝຶກຈຳລະນາຕົກລົງບັນຫາສຳຄັນຂອງປະເທດຊາດ;

ການຄົ້ນຄວ້າ, ວິເຄາະ, ວິໄຈສະພາບບັນຫາ ເພື່ອສັງລວມ ແລະ ລາຍງານ; ການສ້າງວິໄສທັດ, ຍຸດທະສາດ ແລະ ແຜນພັດທະນາ 5 ປີ ແລະ ແຜນການເຄື່ອນໄຫວວຽກງານປະຈຳປີ ຂອງກຳມາທິການ; 4. ດ້ານການຕິດຕາມກວດກາ: ຄວາມຮູ້ພື້ນຖານຂອງວຽກງານຕິດຕາມກວດກາ; ການຕິດຕາມກວດກາຫົວຂໍ້ຂອງກຳມາທິການ ແລະ ຫົວຂໍ້ຂອງຄະນະປະຈຳສະພາແຫ່ງຊາດ ໃນຂົງເຂດວັດທະນະທຳ-ສັງຄົມ; ແລະ 5. ບົດຮຽນກ່ຽວກັບການຄົ້ນຄວ້າຄຳຮ້ອງຂໍຄວາມເປັນທຳ ແລະ ການຕິດຕາມກວດກາຜົນຂອງການແກ້ໄຂຄຳຮ້ອງຂໍຄວາມເປັນທຳໃນຂົງເຂດວັດທະນະທຳ-ສັງຄົມ.

(ນາງ ນິດຕາ ຄຸນປາກດີ)



(ສພຊ) ລະຫວ່າງວັນທີ 21-25 ກຸມພາ 2022 ຄະນະທີມງານສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງ 2 ຜູ້ສາລີ ແລະ ສະມາຊິກສະພາປະຊາຊົນແຂວງ (ສສຂ) ຊຸດທີ II ນຳໂດຍທ່ານ ທອງສີ ເສົາສຸລິພິມ ປະທານສະພາປະຊາຊົນແຂວງ (ສພຂ) ຜູ້ສາລີ, ປະທານຄະນະ ສສຊ ປະຈຳເຂດເລືອກຕັ້ງ 2 ພ້ອມດ້ວຍຄະນະໄດ້ຈັດຕັ້ງຜັນຂະຫຍາຍ ແລະ ໂຄສະນາເຜີຍແຜ່ຜົນສຳເລັດກອງປະຊຸມສະໄໝວິສາມັນເທື່ອທີ 1 ຂອງສະພາແຫ່ງຊາດ (ສພຊ) ຊຸດທີ IX ແລະ ສພຂ ຊຸດທີ II ທີ່ເມືອງຂວາ ແຂວງຜົ້ງສາລີ ເຊິ່ງທີມງານໄດ້ເຄື່ອນໄຫວຢູ່ 6 ຈຸດ 5 ບ້ານຄື: ເທສະບານເມືອງ, ບ້ານກົກຜ້າວ, ບ້ານບວມຝັນ, ບ້ານມີກກວາງ, ບ້ານຝີເຈີໃໝ່ ແລະ ບ້ານມຸສະຖີ ມີຜູ້ເຂົ້າຮ່ວມທັງໝົດ 710 ຄົນ ຍິງ 236 ຄົນ.

ທັງນີ້, ກໍເພື່ອໃຫ້ພະນັກງານ-ລັດຖະກອນ, ທະຫານ, ຕຳຫລວດ ແລະ ພະນັກງານປັນດາເຜົ່າ ທີ່ມີອາຍຸ 18 ປີຂຶ້ນໄປໄດ້ຮັບຮູ້ຢ່າງກວ້າງຂວາງ ທັງເປັນການລາຍງານສະພາບການເຄື່ອນໄຫວວຽກງານຂອງຕົນຕໍ່ຜູ້ສິດເລືອກຕັ້ງໄດ້ຮັບຊາບ, ເຄື່ອນໄຫວເກັບກຳສະພາບການ ແລະ ຄຳຄິດຄຳເຫັນຂອງພໍ່ແມ່ປະຊາຊົນບັນດາເຜົ່າຕ່າງໆ ການຄຸ້ມຄອງບໍລິຫານລັດ, ຄຸ້ມຄອງສັງຄົມ.

ການຈັດຕັ້ງຜັນຂະຫຍາຍຄັ້ງນີ້, ທ່ານ ທອງສີ ເສົາສຸລິພິມ ໄດ້ເຜີຍແຜ່ບັນດາເນື້ອໃນມະຕິປະກອບມື: ມະຕິວ່າດ້ວຍການຮັບຮອງເອົາວາລະແຫ່ງຊາດ ກ່ຽວກັບການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ ໃນໄລຍະປີ 2021-2023 ສະບັບເລກທີ 03/ສພຊ, ລົງວັນທີ 10/8/

ສຳເລັດການຈັດຕັ້ງຜັນຂະຫຍາຍ ແລະ ໂຄສະນາເຜີຍແຜ່ຜົນສຳເລັດບັນດາກອງປະຊຸມສຳຄັນຂອງ ສພຊ ແລະ ສພຂ ຜູ້ສາລີ



2021; ມະຕິກອງປະຊຸມສະໄໝວິສາມັນ ເທື່ອທີ 1 ຂອງສພຊ ຊຸດທີ IX ວ່າດ້ວຍການຮັບຮອງເອົາວາລະແຫ່ງຊາດ ກ່ຽວກັບການແກ້ໄຂບັນຫາຢາເສບຕິດ ໃນໄລຍະປີ 2021-2023 ສະບັບເລກທີ 04/ສພຊ, ລົງວັນທີ 10/8/2021; ມະຕິວ່າດ້ວຍການຮັບຮອງເອົາຍຸດທະສາດການພັດທະນາພະລັງງານໄຟຟ້າຂອງ ສປປລາວ ປີ 2021-2030 ສະບັບເລກທີ 22/ສພຊ, ລົງວັນທີ 16/11/2021; ມະຕິວ່າດ້ວຍການຮັບຮອງເອົາວິໄສທັດການພັດທະນາເສດຖະກິດດິຈິຕອນແຫ່ງຊາດ ໄລຍະ 20 ປີ (2021-2024) ຍຸດທະສາດການພັດທະນາເສດຖະກິດດິຈິຕອນແຫ່ງຊາດ ໄລຍະ 10 ປີ (2021-2030) ແລະ ແຜນພັດທະນາເສດຖະກິດດິຈິຕອນແຫ່ງຊາດ ໄລຍະ 5 ປີ (2021-2025) ສະບັບເລກທີ 23/ສພຊ, ລົງວັນທີ 16/11/2021; ມະຕິ

ວ່າດ້ວຍການຮັບຮອງເອົາບົດລາຍງານຜົນການກວດກາ ຕາມຜົນການກວດສອບ ປະຈຳປີ 2019, ບົດສະຫລຸບການເຄື່ອນໄຫວວຽກງານ ປະຈຳປີ 2021 ແລະ ທິດທາງແຜນການເຄື່ອນໄຫວວຽກງານປະຈຳປີ 2022 ຂອງອົງການກວດກາລັດ ສະບັບເລກທີ 24/ສພຊ, ລົງວັນທີ 16/11/2021; ມະຕິວ່າດ້ວຍການຮັບຮອງເອົາຜົນການກວດສອບບົດສະຫລຸບຂາດຕົວ ງົບປະມານແຫ່ງລັດ ແລະ ຜົນການກວດສອບປະຈຳປີ 2020, ບົດສະຫລຸບການເຄື່ອນໄຫວວຽກງານ ປະຈຳປີ 2021 ແລະ ທິດທາງແຜນການເຄື່ອນໄຫວວຽກງານປະຈຳປີ 2022 ຂອງອົງການກວດສອບແຫ່ງລັດ ສະບັບເລກທີ 25/ສພຊ, ລົງວັນທີ 16/11/2021; ມະຕິວ່າດ້ວຍການຮັບຮອງເອົາບົດລາຍງານການເຄື່ອນໄຫວວຽກງານ ປະຈຳປີ 2021 ແລະ ແຜນການເຄື່ອນໄຫວວຽກງານ ປະຈຳປີ

2022 ຂອງສານປະຊາຊົນສູງສຸດ ສະບັບເລກທີ 26/ສພຊ, ລົງວັນທີ 16/11/2021; ມະຕິວ່າດ້ວຍການຮັບຮອງເອົາບົດລາຍງານການເຄື່ອນໄຫວວຽກງານ ປະຈຳປີ 2021 ແລະ ແຜນການເຄື່ອນໄຫວວຽກງານ ປະຈຳປີ 2022 ຂອງອົງການໄອຍະການປະຊາຊົນສູງສຸດ ສະບັບເລກທີ 27/ສພຊ, ລົງວັນທີ 16/11/2021; ມະຕິວ່າດ້ວຍການຮັບຮອງເອົາການແຕ່ງຕັ້ງສະມາຊິກສະພາຜູ້ພິພາກສາຂອງສານປະຊາຊົນສູງສຸດ ສະບັບເລກທີ 28/ສພຊ, ລົງວັນທີ 16/11/2021; ມະຕິວ່າການຮັບຮອງເອົາບົດສະຫລຸບການເຄື່ອນໄຫວວຽກງານ ປະຈຳປີ 2021 ແລະ ແຜນການເຄື່ອນໄຫວວຽກງານ ປະຈຳປີ 2022 ໄຫວວຽກງານ ປະຈຳປີ 2022 ຂອງສພຊ ສະບັບເລກທີ 29/ສພຊ, ລົງວັນທີ 16/11/2021; ມະຕິວ່າດ້ວຍການຮັບຮອງບົດລາຍງານຂອງລັດຖະບານ ກ່ຽວກັບການຈັດຕັ້ງປະຕິບັດແຜນ

ພັດທະນາເສດຖະກິດ-ສັງຄົມແຫ່ງຊາດ ໄລຍະ 9 ເດືອນ, ຄາດຄະເນໝົດປີ 2021 ແລະ ທິດທາງແຜນການປະຈຳປີ 2022 ສະບັບເລກທີ 41/ສພຊ, ລົງວັນທີ 17/11/2021; ມະຕິວ່າດ້ວຍການຮັບຮອງບົດລາຍງານຂອງລັດຖະບານ ກ່ຽວກັບການສະຫລຸບຂາດຕົວ ການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2020 ແລະ ການຈັດຕັ້ງປະຕິບັດແຜນງົບປະມານແຫ່ງລັດ 10 ເດືອນ, ຄາດຄະເນໝົດປີ 2021 ແລະ ແຜນການປະຈຳປີ 2022 ສະບັບເລກທີ 42/ສພຊ, ລົງວັນທີ 17/11/2021.

ພ້ອມນັ້ນ, ໄດ້ຮັບຟັງທ່ານ ພິມມິ ອິນມະສອນ ສສຂ ຊຸດທີ II ໄດ້ເຜີຍແຜ່ບັນເນື້ອໃນມະຕິປະກອບມື: ມະຕິວ່າດ້ວຍການຮັບຮອງເອົາບົດລາຍງານ ກ່ຽວກັບການຈັດຕັ້ງປະຕິບັດວຽກງານ ປະຈຳປີ 2021 ແລະ ທິດທາງແຜນການປະຈຳປີ

ປີ 2022 ຂອງອົງການກວດສອບແຫ່ງລັດປະຈຳ ພາກເໜືອ; ຜົນການກວດສອບບົດຫລຸບຂາດຕົວງົບປະມານແຫ່ງລັດ ແລະ ເອກະສານລາຍງານການເງິນຂອງລັດວິສາຫາກິດນຳປະປາແຂວງຜົ້ງສາລີ ປະຈຳປີ 2020 ສະບັບເລກທີ 03/ສພຂ, ລົງວັນທີ 28 ມັງກອນ 2022; ມະຕິວ່າດ້ວຍການຮັບຮອງເອົາບົດລາຍງານ ກ່ຽວກັບການຈັດຕັ້ງປະຕິບັດວຽກງານ ປະຈຳປີ 2021 ແລະ ແຜນການປະຈຳປີ 2022; ການກວດກາຕາມຜົນການກວດສອບບົດສະຫລຸບຂາດຕົວ ການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2019 ຂອງອົງການກວດກາລັດແຂວງ ສະບັບເລກທີ 04/ສພຂ, ລົງວັນທີ 28 ມັງກອນ 2022; ມະຕິວ່າດ້ວຍການຮັບຮອງເອົາບົດລາຍງານ ກ່ຽວກັບການຈັດຕັ້ງປະຕິບັດວຽກງານ ປະຈຳປີ 2021 ແລະ ທິດທາງແຜນການ ປະຈຳປີ

2022 ຂອງອົງການໄອຍະການປະຊາຊົນແຂວງ ສະບັບເລກທີ 05/ສພຂ, ລົງວັນທີ 28 ມັງກອນ 2022; ມະຕິວ່າດ້ວຍການຮັບຮອງເອົາບົດລາຍງານ ກ່ຽວກັບການຈັດຕັ້ງປະຕິບັດວຽກງານ ປະຈຳປີ 2021 ແລະ ທິດທາງແຜນການ ປະຈຳປີ 2022 ຂອງສານປະຊາຊົນແຂວງ ສະບັບເລກທີ 06/ສພຂ, ລົງວັນທີ 28 ມັງກອນ 2022; ມະຕິວ່າດ້ວຍການຮັບຮອງເອົາຂໍ້ຕົກລົງຂອງເຈົ້າແຂວງ ກ່ຽວກັບການສ້າງກອງທຶນຄຸ້ມຄອງໄພພິບັດ ຂັ້ນແຂວງ ສະບັບເລກທີ 07/ສພຂ, ລົງວັນທີ 28 ມັງກອນ 2022; ມະຕິວ່າດ້ວຍການຮັບຮອງເອົາບົດລາຍງານ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ປະຈຳປີ 2021 ແລະ ທິດທາງແຜນການ ປະຈຳປີ 2022

ຂອງອົງການປົກຄອງແຂວງ ສະບັບເລກທີ 08/ສພຂ, ລົງວັນທີ 28 ມັງກອນ 2022; ມະຕິວ່າດ້ວຍການຮັບຮອງເອົາບົດລາຍງານ ກ່ຽວກັບການຈັດຕັ້ງປະຕິບັດວຽກງານງົບປະມານແຫ່ງລັດປະຈຳປີ 2021 ແລະ ທິດທາງແຜນການປະຈຳປີ 2022 ຂອງອົງການປົກຄອງແຂວງ ສະບັບເລກທີ 09/ສພຂ, ລົງວັນທີ 28 ມັງກອນ 2022; ມະຕິວ່າດ້ວຍການຮັບຮອງເອົາບົດລາຍງານກ່ຽວກັບ ການຈັດຕັ້ງປະຕິບັດວຽກງານ ປະຈຳປີ 2021 ແລະ ແຜນການປະຈຳປີ 2022 ຂອງສະພາປະຊາຊົນແຂວງ ຊຸດທີ II ສະບັບເລກທີ 10/ສພຂ, ລົງວັນທີ 28 ມັງກອນ 2022.

ໃນໂອກາດນີ້, ຍັງໄດ້ນຳເອົາເກືອ ຈຳນວນ 50 ເປົາມູນຄ່າ 1,5 ລ້ານກີບ ໄປມອບໃຫ້ກັບບັນດາບ້ານເປົ້າໝາຍດັ່ງກ່າວ.

(ນາງ ສຸກສິມພອນ ແກ້ວແສງພະຈັນ)

ສພຂ ຫລວງນ້ຳທາ ພົບປະຢ້ຽມຢາມພໍ່ແມ່ປະຊາຊົນບັນດາເຜົ່າຢູ່ 2 ເມືອງ



(ສພຊ) ໃນລະຫວ່າງວັນທີ 17-21 ກຸມພາ 2022 ສະພາປະຊາຊົນແຂວງ (ສພຂ) ຫລວງນ້ຳທາ ໄດ້ພົບປະຢ້ຽມຢາມພໍ່ແມ່ປະຊາຊົນບັນດາເຜົ່າ ແລະ ເຜີຍແຜ່ເນື້ອໃນຜົນສຳເລັດກອງປະຊຸມສະໄໝວິສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ແລະ ສພຂ ຫລວງນ້ຳທາ ຊຸດທີ II ຢູ່ເມືອງ

ນາແລ ແລະ ເມືອງລອງ ແຂວງຫລວງນ້ຳທາ ເຊິ່ງທີ່ເມືອງນາແລ ນຳໂດຍທ່ານ ຄຳຟອງ ອິນມານີ ປະທານ ສພຂ ພ້ອມດ້ວຍຄະນະ ເຄື່ອນໄຫວທັງໝົດ 8 ຈຸດຄື: ສະໄມສອນເມືອງນາແລ, ບ້ານຕະເຄິງ, ບ້ານຕະລຸຍ, ບ້ານຈອມສີ, ບ້ານເປື້ອນ, ບ້ານນາແລ, ບ້ານສະແກນ, ບ້ານສາຍນ້ຳທິບ; ທີ່ເມືອງລອງ ນຳໂດຍ

ທ່ານ ຈັນທະສຸລິນ ໝັ້ນປະດິດ ປະທານຄະນະກຳມະການຍຸຕິທຳ ແລະ ປ້ອງກັນຊາດ-ປ້ອງກັນຄວາມສະຫງົບ ພ້ອມດ້ວຍຄະນະ ເຄື່ອນໄຫວທັງໝົດ 6 ຈຸດຄື: ສະໄມສອນເມືອງລອງ, ບ້ານສົມປານໃໝ່, ບ້ານສົມປານເກົ່າ, ບ້ານຈຳຄຳຕັນ, ບ້ານຈຳຄຳລື, ບ້ານຜາງົວ ໂດຍມີຮອງເລຂາພັກເມືອງ, ກຳມະ

ການພັກເມືອງ, ຫົວໜ້າ-ຮອງ ຫົວໜ້າຫ້ອງການ, ຄະນະພັກຮາກຖານ, ອຳນາດການປົກຄອງບ້ານ ພ້ອມດ້ວຍພໍ່ແມ່ປະຊາຊົນບັນດາເຜົ່າພາຍໃນບ້ານເຂົ້າຮ່ວມຢ່າງພ້ອມພຽງ.

ເພື່ອເປັນຕົວແທນແຫ່ງສິດ ແລະ ຜົນປະໂຫຍດ ອັນຊອບທຳຂອງປະຊາຊົນບັນດາເຜົ່າ ໃນການພົບປະຢ້ຽມຢາມພໍ່ແມ່ປະຊາຊົນຄັ້ງນີ້ ສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງ ແລະ ສະມາຊິກສະພາປະຊາຊົນແຂວງ (ສສຂ) ໄດ້ນຳເອົາເນື້ອໃນຈິດໃຈຜົນສຳເລັດຂອງກອງປະຊຸມສະໄໝວິສາມັນເທື່ອທີ 2 ຂອງສພຊ ຊຸດທີ IX ເຊິ່ງກອງປະຊຸມໄດ້ພິຈາລະນາຮັບຮອງເອົາ 11 ບັນຫາໃຫຍ່ສຳຄັນພື້ນຖານຂອງປະເທດຊາດ ແລະ ເນື້ອໃນຜົນສຳເລັດກອງປະຊຸມສະໄໝ

ສາມັນເທື່ອທີ 2 ສພຂ ຊຸດທີ II ໄດ້ພິຈາລະນາຮັບຮອງເອົາ 6 ບັນຫາສຳຄັນຂອງແຂວງ; ພ້ອມດຽວກັນ, ສສຊ ປະຈຳເຂດເລືອກຕັ້ງ, ສສຂ ຍັງໄດ້ມີຄຳເຫັນໂອ້ລົມຕໍ່ຜູ້ເຂົ້າຮ່ວມ ເປັນຕົ້ນແມ່ນການຈັດຕັ້ງປະຕິບັດລະບຽບກົດໝາຍຂອງພັກ-ລັດ, ລະບຽບການຂອງບ້ານ, ເມືອງ, ໃຫ້ເຂັ້ມງວດ, ຮຽກຮ້ອງໃຫ້ຮັກແພງສາມັກຄີຊ່ວຍເຫລືອເຊິ່ງກັນແລະກັນ, ພ້ອມກັນພັດທະ

ນາເສດຖະກິດຄອບຄົວ, ປະກອບສ່ວນພັດທະນາປະເທດຊາດໃຫ້ມີຄວາມຈະເລີນສີວິໄລຂຶ້ນຢ່າງບໍ່ຢຸດຢັ້ງ.

ນອກນັ້ນ, ຍັງເປີດໂອກາດໃຫ້ຜູ້ເຂົ້າຮ່ວມສະເໜີບັນຫາຕ່າງໆທີ່ຍັງພົບຄວາມຫຍຸ້ງຍາກພາຍໃນບ້ານ, ເມືອງ, ເປັນຕົ້ນບັນຫາພື້ນຖານໂຄງລ່າງຕ່າງໆ ເພື່ອນຳສະເໜີຫາພາກສ່ວນທີ່ກ່ຽວຂ້ອງປຶກສາຫາລືຄົ້ນຄວ້າແກ້ໄຂຕາມຄວາມເໝາະສົມໃຫ້ດີຂຶ້ນກວ່າເກົ່າ.

ໂອກາດດັ່ງກ່າວ, ສພຂ

ຍັງໄດ້ນຳເອົາເຄື່ອງຊ່ວຍເຫລືອ, ເຄື່ອງກິລາ ມອບໃຫ້ປະຊາຊົນ ແລະ ໂຮງຮຽນແຕ່ລະບ້ານພາຍໃນເມືອງນາແລ ແລະ ເມືອງລອງ ເຊິ່ງປະກອບມີຜ້າອັດປາກຈຳນວນ 4.300 ກີບ, ເຈວລ້າງມື 24 ກີບ, ປຶ້ມຈຳນວນ 1.200 ຫົວ, ໝາກບຸນ 4 ຊຸດ, ກະທໍ້ຫວາຍ 5 ຊຸດ, ບານສົ່ງ 5 ຊຸດ, ບານຕະ 5 ຊຸດ ແລະ ຕູ້ລຳໂພງ, ລວມມູນຄ່າທັງໝົດ 16 ກວ່າລ້ານກີບ.

(ນັກຂ່າວ ສພຂ ຫລວງນ້ຳທາ)



ສພຂ ອຸດົມໄຊ ເຜີຍແຜ່ເຊື້ອມຊຶມ ເອກະສານສໍາຄັນຕ່າງໆຂອງພັກ-ລັດ



(ສພຊ) ຕອນປາຍຂອງວັນອັງຄານທີ 22 ກຸມພາ 2022 ຢູ່ທີ່ຫ້ອງປະຊຸມສະພາປະຊາຊົນແຂວງ (ສພຂ) ອຸດົມໄຊ ໄດ້ຈັດຕັ້ງເຜີຍແຜ່ເຊື້ອມຊຶມເອກະສານສໍາຄັນຕ່າງໆຂອງພັກ-ລັດ ໂດຍການເປັນປະທານຂອງທ່ານ ຄຳດີ ວົງລ້ອມ ຮອງເລຂາຄະນະບໍລິຫານງານພັກແຂວງ, ປະທານ ສພຂ, ມີຮອງປະທານ ສພຂ, ບັນດາທ່ານໃນຄະນະປະຈຳ ສພຂ, ຄະນະເລຂາທິການ ສພຂ, ຫົວໜ້າ-ຮອງຫົວໜ້າຂະແໜງ ແລະ ວິຊາການພາຍໃນ ສພຂ ເຂົ້າຮ່ວມຢ່າງພ້ອມພຽງ.

ການເຜີຍແຜ່ເຊື້ອມຊຶມໃນຄັ້ງນີ້ ປະກອບມີເອກະສານ 2 ວາລະແຫ່ງຊາດ ກ່ຽວກັບການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ ແລະ ກ່ຽວກັບບັນຫາຢາເສບຕິດ; ເອກະສານເຜີຍແຜ່ກ່ຽວກັບກົດໝາຍກ່ຽວກັບຢາເສບຕິດ; ຄໍາສັ່ງຂອງຄະນະເລຂາທິການສູນ

ກາງພັກ ສະບັບເລກທີ 190/ຄລສພ, ລົງວັນທີ 29/09/2021 ວ່າດ້ວຍການປັບປຸງກົງຈັກການຈັດຕັ້ງຂອງບັນດາກະຊວງ-ອົງການ ແລະ ຫ້ອງຖິ່ນ ແລະ ເອກະສານສໍາຄັນອື່ນໆ.

ປະທານກອງປະຊຸມໄດ້ຍົກໃຫ້ຮູ້ ແລະ ໃຫ້ເຂົ້າໃຈເລຂາຄະນະບໍລິຫານງານພັກແຂວງ, ປະທານ ສພຂ, ມີຮອງປະທານ ສພຂ, ບັນດາທ່ານໃນຄະນະປະຈຳ ສພຂ, ຄະນະເລຂາທິການ ສພຂ, ຫົວໜ້າ-ຮອງຫົວໜ້າຂະແໜງ ແລະ ວິຊາການພາຍໃນ ສພຂ ເຂົ້າຮ່ວມຢ່າງພ້ອມພຽງ. ການເຜີຍແຜ່ເຊື້ອມຊຶມໃນຄັ້ງນີ້ ປະກອບມີເອກະສານ 2 ວາລະແຫ່ງຊາດ ກ່ຽວກັບການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ ແລະ ກ່ຽວກັບບັນຫາຢາເສບຕິດ; ເອກະສານເຜີຍແຜ່ກ່ຽວກັບກົດໝາຍກ່ຽວກັບຢາເສບຕິດ; ຄໍາສັ່ງຂອງຄະນະເລຂາທິການສູນ

ກົດຂອງ ສປປລາວ ໄດ້ປະເຊີນກັບສິ່ງທ້າທາຍຫລາຍດ້ານ ເຊິ່ງໄດ້ຮັບຜົນກະທົບທັງຈາກປັດໄຈພາຍນອກ ແລະ ພາຍໃນ; ປັດໄຈພາຍນອກແມ່ນຜົນກະທົບຈາກສະພາບການແຂ່ງຂັນ ແລະ ກົດກັ້ນດ້ານການຄ້າ-ການລົງທຶນ, ການຜັນຜວນຂອງຕະຫລາດທຶນໂລກ ແລະ ຄວາມບໍ່ສະຫງົບດ້ານການເມືອງຂອງບາງປະເທດ ເຊິ່ງສ້າງຜົນກະທົບຕໍ່ສະພາບເສດຖະກິດໃນຫລາຍປະເທດລວມທັງ ສປປລາວ. ນອກຈາກນັ້ນ, ການລະບາດຂອງເຊື້ອພະຍາດໂຄວິດ-19 ນັບແຕ່ປີ 2020 ແລະ ບັນຫາໄພພິບັດທາງທຳມະຊາດໃນແຕ່ລະປີ ຍັງເພີ່ມທະວີສ້າງຜົນກະທົບຕໍ່ເສດຖະກິດພາຍໃນຂອງປະເທດເຮົາ ສະນັ້ນ, ຈຶ່ງເຮັດໃຫ້ອັດຕາການຂະຫຍາຍຕົວເສດຖະກິດມີທ່າອ່ຽງທີ່ຫລຸດລົງໃນໄລຍະ 5 ປີຜ່ານມາ ແລະ ບັນຫາອື່ນໆຕື່ມອີກ.

(ແສງພອນ ອິນນະລົງ)

(ສພຊ) ໃນລະຫວ່າງວັນທີ 14-17 ກຸມພາ 2022 ທ່ານ ສາຍທອງ ໄຊຍະວົງ ປະທານສະພາປະຊາຊົນແຂວງ (ສພຂ) ຈຳປາສັກ ສົມທົບກັບທ່ານ ສົມຈິດ ແພງສະຫວັດ ສະມາຊິກສະພາປະຊາຊົນແຂວງ, ປະທານອົງການກວດກາພັກ-ລັດ ພ້ອມດ້ວຍຄະນະ ໄດ້ສຳເລັດການເຄື່ອນໄຫວພົບປະຜູ້ມີສິດເລືອກຕັ້ງ ຢູ່ເມືອງປະທຸມພອນ ແຂວງຈຳປາສັກ ໂດຍປະກອບມີຫລາຍຈຸດເຄື່ອນໄຫວຄື: ບ້ານຫ້ວຍຕ້ອນ, ບ້ານໜອງເອກ, ບ້ານມ່ວງ (ຄຸ້ມຕານປ່ຽວ), ບ້ານນ້ຳໃສ, ບ້ານຫ້ວຍໄຜ່, ບ້ານແຊງ, ບ້ານປາກຕວຍ ແລະ ສຳນັກງານເມືອງປະທຸມພອນ ໂດຍມີຈຸດປະສົງເພື່ອຜົນສຳເລັດກອງປະຊຸມສະໄໝວິສາມັນເທື່ອທີ 1, ກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ ຊຸດທີ IX ແລະ ກອງປະຊຸມ ສພຂ ຈຳປາສັກ ຊຸດທີ II ພ້ອມທັງຮັບຟັງຄຳຄິດເຫັນຄຳສະເໜີຂອງຜູ້ມີສິດເລືອກຕັ້ງ.

ໃນການເຄື່ອນໄຫວ, ໄດ້ຮັບຟັງການລາຍງານສະພາບຈຸດພິເສດຂອງການນຳພາຈັດຕັ້ງປະຕິບັດວຽກງານ ຈາກບັນດາຄະນະນຳ ແລະ ອຳນາດການປົກຄອງ ເຊິ່ງເຫັນໄດ້ຜົນງານດ້ານດີ

ປະທານ ສພຂ ຈຳປາສັກ ເຄື່ອນໄຫວພົບປະຜູ້ມີສິດເລືອກຕັ້ງ ຢູ່ເມືອງປະທຸມພອນ



ແລະ ຂໍ້ຄົງຄ້າງບາງດ້ານ ທີ່ຈະຕ້ອງໄດ້ສືບຕໍ່ຈັດຕັ້ງປະຕິບັດ.

ໂອກາດດັ່ງກ່າວ, ທ່ານ ສາຍທອງ ໄຊຍະວົງ ໄດ້ຕີລາຄາສູງຕໍ່ໜ້າກຸຜົນຜົນງານຂອງແຕ່ລະພາກສ່ວນຍາດມາໄດ້ ພ້ອມທັງມີຄຳເຫັນໂອ້ລົມເຜີຍແຜ່ຜົນເຫັນໃນສຳເລັດກອງປະຊຸມສະໄໝວິສາມັນເທື່ອທີ 1- ກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ ຊຸດທີ IX ແລະ ຜົນສຳເລັດກອງປະຊຸມສະໄໝສາມັນເທື່ອທີ 2 ຂອງສະພາປະຊາຊົນແຂວງຈຳປາສັກ ຊຸດທີ II ທີ່ໄດ້ຝຶກລະບົບຮັບຮອງເອົາ

ຫລາຍບັນຫາສຳຄັນ ທີ່ເປັນພື້ນຖານຂອງຊາດ ແລະ ທ້ອງຖິ່ນ ອອກເປັນມະຕິກອງປະຊຸມຈຳນວນຫລາຍມະຕິ ໂດຍສະເພາະເນື້ອໃນຂອງ 2 ວາລະແຫ່ງຊາດ ທີ່ລັດຖະບານ ແລະ ອົງການປົກຄອງທ້ອງຖິ່ນ ຈະໄດ້ສຸມໃສ່ໃນການຈັດຕັ້ງປະຕິບັດ.

ໂອກາດດຽວກັນນີ້, ພໍ່ແມ່ປະຊາຊົນໄດ້ສະເໜີຫລາຍບັນຫາຕໍ່ຜູ້ແທນຂອງຕົນ ເຊິ່ງລ້ວນແຕ່ເປັນບັນຫາທີ່ກ່ຽວພັນກັບວຽກງານການສ້າງສາພັດທະນາປະເທດຊາດ ກໍຄືທ້ອງຖິ່ນຂອງຕົນ, ການພັດທະນາທີ່ສິ່ງ

ຜົນກະທົບຕໍ່ສິ່ງແວດລ້ອມ, ການຄຸ້ມຄອງລັດຄຸ້ມຄອງສັງຄົມ, ວຽກງານການສຶກສາທິການ, ວຽກງານການຈັດສັນເນື້ອທີ່ດິນ ແລະ ອື່ນໆ, ຕໍ່ກັບຄຳສະເໜີຂອງຜູ້ມີສິດເລືອກຕັ້ງ, ບັນດາທ່ານສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນແຂວງ ໄດ້ຜັດປ່ຽນກັນຊຶ່ງແຈ້ງອະທິບາຍຕໍ່ບາງຄຳເໝີກັບທີ່ ພ້ອມທັງຮັບເອົາຄຳສະເໜີທີ່ບໍ່ສາມາດຊີ້ແຈງໄດ້ ເພື່ອນຳໄປຊຸກຍູ້ໃຫ້ພາກສ່ວນທີ່ກ່ຽວຂ້ອງຂຶ້ນຕ່າງໆແກ້ໄຂໃນຕໍ່ໜ້າ. (ສົມວິຈິດ ໄຊມຸນຕີ)

ສພຂ ເຊກອງ ເຂົ້າຮ່ວມກອງປະຊຸມຂອງລັດວິສາຫະກິດໄຟຟ້າລາວ

(ສພຊ) ວັນທີ 23 ກຸມພາ 2022 ທ່ານ ດົງເພັດ ພະຍົນ ປະທານສະພາປະຊາຊົນແຂວງ (ສພຂ) ເຊກອງ ໄດ້ເປັນປະທານຮ່ວມກັບທ່ານ ຈັນທະບູນ ສຸກອາລຸນ ຜູ້ອຳນວຍການໃຫຍ່ລັດວິສາຫະກິດໄຟຟ້າລາວ ໃນກອງປະຊຸມກ່ຽວກັບການດຳເນີນທຸລະກິດ ທີ່ສະໄໝສອນແຂວງເຊກອງ ໂດຍການເຂົ້າຮ່ວມຂອງບັນດາກົມທີ່ກ່ຽວຂ້ອງ, ຄະນະປະຈຳພັກແຂວງ, ເຈົ້າເມືອງ, ສະມາຊິກສະພາ ແລະ ພະແນກການຂັ້ນແຂວງເຂົ້າຮ່ວມ.

ທ່ານ ຈັນທະບູນ ສຸກອາລຸນ ໃຫ້ຮູ້ວ່າ: ກອງປະຊຸມຄັ້ງນີ້ ກໍ່ເພື່ອສ້າງຄວາມເຂົ້າໃຈຕໍ່ສະພາບບັນຫາການດຳເນີນທຸລະກິດຂອງລັດວິສາຫະກິດໄຟຟ້າລາວ; ພ້ອມນີ້, ທ່ານຍັງໄດ້ຍົກໃຫ້ເຫັນການຂະຫຍາຍໂຕຂອງລັດວິສາຫະກິດໄຟຟ້າລາວຄ່ຽງຄູ່ກັບສັງຄົມ; ການແກ້ໄຂຂໍ້ຫຍຸ້ງຍາກໃນການດຳເນີນທຸລະກິດຂອງໄຟຟ້າລາວ; ອົງປະກອບຂອງຕົ້ນທຶນລາຄາໄຟຟ້າ ແລະ ບັນຫາດ້ານໂຄງສ້າງລາຄາຈຳໜ່າຍໄຟຟ້າໃນທົ່ວປະເທດ ເຊິ່ງມາຮອດປັດຈຸບັນທົ່ວປະເທດ ມີແຫລ່ງຜະລິດໄຟຟ້າ ທັງໝົດ 89 ແຫ່ງ, ມີ 19 ສາຂາ, 149 ສູນບໍລິການ, ສະໜອງ



ໄຟຟ້າໃຫ້ໄຟຟ້າລາວ ລວມກຳລັງຕິດຕັ້ງທັງໝົດ 4.537 ເມກາວັດ (MW), ມີສະຖານີໄຟຟ້າແຮງສູງ 75 ແຫ່ງ, ມີລະບົບສາຍສົ່ງໄຟຟ້າແຮງສູງ 115 ກິໂລໂວນ ແລະ 230 ກິໂລໂວນ, ຍາວປະມານ 9.974 ກິໂລແມັດວົງຈອນ, ມີລະບົບຕາຂ່າຍຈຳໜ່າຍໄຟຟ້າພາກແຮງດັນກາງ ແລະ ແຮງດັນຕ່ຳ ຍາວປະມານ 55.600 ກິໂລແມັດວົງຈອນ, ສາມາດສະໜອງໄຟຟ້າໄດ້ 95% ຂອງຈຳນວນຄົວເຮືອນທົ່ວປະເທດ.

ທ່ານ ຈັນທະບູນ ສຸກອາລຸນ ຍັງໄດ້ສົມທົບລາຄາປະເພດຜູ້ຊົມໃຊ້ທີ່ຢູ່ອາໄສຂອງສປປລາວ ກັບບັນດາບາງປະເທດໃນອາຊຽນ ເຊິ່ງລາຄາໃນ

ສປປລາວ ປີ 2021 ເທົ່າກັບ 0,5 ກວ່າໂດລາ ຫລື ເທົ່າກັບ 5 ພັນກວ່າກີບຕໍ່ກິໂລວັດໂມງ, ພາກທຸລະກິດ 0,8 ກວ່າໂດລາ ຫລື ເທົ່າກັບ 8 ພັນກວ່າກີບຕໍ່ກິໂລວັດໂມງ; ຂະນະທີ່ປະເທດຫວຽດນາມ ປະເພດທີ່ຢູ່ອາໄສແມ່ນ 0,8 ກວ່າໂດລາ ຫລື ເທົ່າກັບ 8 ພັນກວ່າກີບຕໍ່ກິໂລວັດໂມງ, ພາກທຸລະກິດ 1 ໂດລາ ກວ່າ ຫລື ເທົ່າກັບ 10 ພັນກວ່າກີບຕໍ່ກິໂລວັດໂມງ, ສ່ວນປະເທດໄທ ປະເພດທີ່ຢູ່ອາໄສແມ່ນ 1 ໂດລາກວ່າ ຫລື ເທົ່າກັບ 10 ພັນກວ່າກີບຕໍ່ກິໂລວັດໂມງ, ພາກທຸລະກິດ 0,9 ໂດລາ ຫລື ເທົ່າກັບ 10 ພັນກວ່າກີບຕໍ່ກິໂລວັດໂມງ ແລະປະເທດກຳປູເຈຍ ລາຄາປະເພດທີ່ຢູ່ອາໄສ

ຢູ່ທີ່ 1 ໂດລາກວ່າ ຫລື ເທົ່າກັບ 15 ພັນກວ່າກີບຕໍ່ກິໂລວັດໂມງ, ພາກທຸລະກິດ 2 ໂດລາກວ່າ ຫລື ເທົ່າກັບ 20 ພັນກວ່າກີບຕໍ່ກິໂລວັດໂມງ. ຈາກນັ້ນ, ຜູ້ເຂົ້າຮ່ວມໄດ້ກໍ່ໄດ້ພ້ອມກັນປະກອບຄຳຄິດເຫັນກ່ຽວກັບຫລັກການ ແລະ ວິທີທາງແກ້ໄຂບັນຫາ ຕິດພັນກັບລາຄາຈຳໜ່າຍໄຟຟ້າພາຍໃນປະເທດຕື່ມອີກ. ໂອກາດດັ່ງກ່າວ, ລັດວິສາຫະກິດໄຟຟ້າລາວ ຍັງໄດ້ມອບເງິນຈຳນວນ 20 ລ້ານກີບ ໃຫ້ ສພຂ ເຊກອງ ເພື່ອສືບຕໍ່ເຜີຍແຜ່ວຽກງານໃຫ້ພາກສ່ວນຕ່າງໆ. (ນັກຂ່າວແຂວງເຊກອງ)

ເພື່ອປ້ອງກັນການລະບາດຮອບໃໝ່

ໂດຍສະເພາະຈາກສາຍພັນ ໂອມິຄຣອນ, ໃນເວລານີ້ ສິ່ງສຳຄັນທີ່ສຸດ ແມ່ນການ

“ປະຕິບັດທຸກມາດຕະການພ້ອມກັນ.”

ໃສ່ຜ້າປິດປາກ-ດັງ ທັງພາຍໃນ ອາຄານ ແລະ ນອກອາຄານ ເມື່ອ ຕ້ອງຢູ່ໃກ້ກັບຄົນອື່ນ.

ຮັກສາໄລຍະຫ່າງ ຢ່າງໜ້ອຍ 1 ແມັດ

ລ້າງມືເລື້ອຍໆ

ອັດ ປາກ ແລະ ດັງ ເວລາໂອ ແລະ ຈາມ ໃນຕອນທີ່ບໍ່ໄດ້ໃສ່ ຜ້າອັດປາກ

ເປີດປ້ອງຢ້ຽມ ແລະ ປະຕູ ໃນສະຖານທີ່ລວມ ເພື່ອໃຫ້ອາກາດ ຖ່າຍເທດີ

ສັກວັກຊີນໃຫ້ຄົບ

ບໍ່ມີໄຟຟ້າປອດໄພຖ້າທຸກຄົນບໍ່ປອດໄພ



ວັນແມ່ຍິງສາກົນ

ຜູ້ອື່ນ



ວັນແມ່ຍິງສາກົນ ແມ່ນວັນທີ່ກຳມະກອນເພດຍິງສາມັກຄີກັນຕໍ່ສູ້ທວງເອົາສິດ, ຜົນປະໂຫຍດ ແລະ ແກ້ໄຂຊີວິດການເປັນຢູ່ຂອງຕົນຈາກພວກນາຍທຶນ ຍ້ອນແມ່ຍິງຖືກກົດຂີ່ຢ່າງໜັກໜ່ວງ, ເຮັດວຽກຫລາຍຊົ່ວໂມງ ແຕ່ໄດ້ຮັບຄາຕອບແທນຕໍ່າ, ເຮັດວຽກແບບບໍ່ມີການຮັບປະກັນ, ບໍ່ມີສະຫວັດດີການ, ບໍ່ມີການຮັກສາສຸຂະພາບ ພ້ອມທັງຍັງຖືກດູໝິ່ນປະມາດ, ຖືເປັນສິນຄ້າ, ເປັນເຄື່ອງຫລິ້ນຄືດອກໄມ້ຮິມທາງ, ຖືກຂົ່ມຂືນກະທຳສຳເລົາ, ຖືກທຳຮ້າຍທັງຮ່າງກາຍ ແລະ ຈິດໃຈ ແລະ ຖືກໄລ່ອອກຈາກວຽກເມື່ອເວລາຖືພາ, ເກີດລູກ ຫລື ເວລາເຈັບເປັນກໍບໍ່ໄດ້ຮັບການປົນປົວ ຈຶ່ງເຮັດໃຫ້ກຳມະກອນຍິງຄຽດແຄ້ນ ຈຶ່ງໄດ້ສາມັກຄີກັນລູກຮື້ຂຶ້ນຕໍ່ສູ້ທວງໃຫ້ນາຍທຶນຕ້ອງແກ້ໄຂຊີວິດຄວາມເປັນຢູ່ຂອງພວກເຂົາເຈົ້າ.

ວັນທີ 8 ມີນາ 1899 ກຳມະກອນຍິງຢູ່ໂຮງງານຕຳແຜ່ນ ແລະ ຕັດຍົບ ໄດ້ຈັດຕັ້ງໂຮມຊຸມນຸມປະທ້ວງ ແລະ ຄັດຄ້ານຕໍ່ການໃຫ້ຄ່າແຮງງານຕໍ່າ ແລະ ສະຖານທີ່ບໍ່ຮັບປະກັນສຸຂະພາບ ການປະທ້ວງຂອງເຂົາເຈົ້າຄັ້ງນີ້ຖືກຕຳຫລວດເຂົ້າສະລາຍ ແລະ ຈັບກຸມຈຳນວນໜຶ່ງ; ໃນວັນທີ 8 ມີນາ 1908 ແມ່ຍິງຈຳນວນ 15.000 ຄົນ ໄດ້ເດີນຂະບວນປະທ້ວງທວງໃຫ້ນາຍທຶນຫລຸດຜ່ອນຊົ່ວໂມງເຮັດວຽກຢຸດເຊົາການຂຸດຮິດແຮງງານເດັກ ແລະ ທວງໃຫ້ແມ່ຍິງມີສິດໃນການອອກສຽງເລືອກຕັ້ງ ແລະ ການຮັບສະໝັກເລືອກຕັ້ງ ພາຍໃຕ້ຄຳຂວັນ “ເຂົ້າຈີ່ ແລະ ດອກກຸຫລາບ” ອັນໝາຍເຖິງເສດຖະກິດ ແລະ ຊີວິດການເປັນຢູ່ທີ່ດີຂຶ້ນ; ມາເຖິງປີ 1910 ກອງປະຊຸມສາກົນກ່ຽວກັບບັນຫາແມ່ຍິງໄດ້ໄຂ

ຂຶ້ນເປັນຄັ້ງທຳອິດ ທີ່ໂກເປນຮາກ ນະຄອນຫລວງປະເທດເດັນມາກ ໂດຍມີຜູ້ແທນເຂົ້າຮ່ວມຈາກ 17 ປະເທດກອງປະຊຸມໄດ້ຕົກລົງ ແລະ ຮັບຮອງເອົາວັນທີ 8 ມີນາຂອງທຸກໆປີເປັນວັນແມ່ຍິງສາກົນ ເຊິ່ງໄດ້ກາຍເປັນເຫດການການເມືອງສຳຄັນ ອັນເປັນຂີດໝາຍຜື່ນຖານຂອງຂະບວນການແມ່ຍິງສາກົນໃນການຕໍ່ສູ້ທວງເອົາສິດ ແລະ ຜົນປະໂຫຍດອັນຊອບທຳຂອງແມ່ຍິງຊາວຜູ້ອອກແຮງງານໃນທົ່ວໂລກ ກາຍເປັນວັນລະນຶກເຖິງການຕໍ່ສູ້ຂອງແມ່ຍິງເພື່ອປົດປ່ອຍຕົນເອງ ແລະ ສະເໝີພາບປະຊາທິປະໄຕ ຄືກັນກັບເພດຊາຍ.

ແຕ່ອະດີດເຖິງປັດຈຸບັນແມ່ຍິງໄດ້ປະເຊີນກັບອຸປະສັກ ແລະ ຂໍ້ຈຳກັດທາງດ້ານສັງຄົມ, ວັດທະນະທຳ ແລະ ລະບົບຄວາມເຊື່ອ ຈຶ່ງເຮັດໃຫ້ແມ່ຍິງຖືກກຳນົດໃຫ້ເປັນຜູ້ຮັບຄວາມຊ່ວຍເຫລືອ ແລະ ມີໜ້າທີ່ທາງສະລີລະ ຫລື ຮ່າງກາຍ ທີ່ປາກົດໃນຫລາຍລັດຕະວັດຜ່ານມາ ເຊິ່ງໄດ້ມີການຖືກຕັ້ງກ່ຽວກັບອຳນາດ, ໂອກາດ ແລະ

ສະຖານະທາງສັງຄົມຂອງແມ່ຍິງ ໂດຍສະເພາະແມ່ນຄວາມສະເໝີພາບຍິງ-ຊາຍ.

ຈາກຂໍ້ມູນ ແລະ ສະຖິຕິໃນປັດຈຸບັນ ໄດ້ສະແດງໃຫ້ເຫັນຈຳນວນແມ່ຍິງທີ່ເຂົ້າມາມີບົດບາດໃນການປະຕິບັດໜ້າທີ່ວຽກງານຕ່າງໆທັງພາກລັດ ແລະ ເອກະຊົນ ພ້ອມນັ້ນ, ຈຳນວນແມ່ຍິງທີ່ໄດ້ຮັບເລືອກຕັ້ງໃຫ້ເຮັດໜ້າທີ່ທາງການເມືອງ ທັງລະດັບຊາດ ແລະ ລະດັບທ້ອງຖິ່ນ ກໍນັບມື້ນັບເພີ່ມຂຶ້ນ ເຖິງວ່າມັນຈະເຊື່ອງຊ້າກໍຕາມ ແຕ່ລັດຖະບານກໍໄດ້ພະຍາຍາມເອົາໃຈໃສ່ໃນການສົ່ງເສີມ, ຊຸກຍູ້ວຽກງານຄວາມສະເໝີພາບຍິງ-ຊາຍ ໂດຍການວາງນະໂຍບາຍ, ຍຸດທະສາດ, ກົດໝາຍ, ລະບຽບການ, ມາດຕະການ, ແຜນດຳເນີນງານ, ໂຄງການ, ສຶກສາອົບຮົມສ້າງຈິດສຳນຶກ, ປະກອບບຸກຄະລາກອນ, ສະໜອງຂໍ້ມູນຂ່າວສານ, ງົບປະມານ, ວັດຖຸອຸປະກອນ ແລະ ສ້າງທຸກເງື່ອນໄຂ ໃຫ້ຍິງ-ຊາຍ ໄດ້ຮັບການພັດທະນາຕົນເອງຢ່າງຮອບດ້ານ.



ສາລາກະວີ

❖ 8 ມີນາ ເບີກຝ້າ
ວັນສະຕິສາກົນ
ທຸກແຫ່ງຫີນຫໍ້ຫ້ອງ
ແມ່ຜູ້ແສນສະຫລາດກ້າ

❖ ງາມສົມຄຳເອກອ້າງ
ສວມເຄື່ອງໄໝແພວາ
ລວດລາຍສີເຕັມແຕ້ມ
ປະກອບຍາມສົ່ງຍື່ມ

❖ ສຳນຽງຫວານອິນອ້ອຍ
ມົນສະເໜ່ຊວນຊົມ
ລະເມີນຳນວນນ້ອງ
ວັດທະນະທຳຊິດໃກ້

❖ ຮິດຄອງເຄີຍເກົ່າກີ້
ສິ້ນໄໝຜົນລາຍງາມ
ສາວລາວຜົວຜັນກ້ຽງ
ງາມເລີດຍິງທົ່ວຫລ້າ

❖ ນັກຮຽນເຫັນຮ່ວມຮູ້
ມະຫາໄລສາວສວຍ
ພະນັກງານອົງການພ້ອມ
ສິ້ນລາວເຜີຍເອກອ້າງ

❖ ຂໍຊົມເຊີຍຍົກຍ້ອງ
ບໍ່ໄດ້ໄລລາໜີ
ສິ້ນໄໝລາວກໍເຫງົ້າ
ພ້ອມສະຫງວນສືບໄວ້

ແມ່ຍິງລາວຍຸກໃໝ່

ໂດຍ: ສີ.ພູທອນ

ນະພາຮຸ່ງເຮືອງຮອງ
ທົ່ວແດນຍໍຍ້ອງ
ສະຫລອງໄຊເຫັນຄ່າ
ໂລກາຍ້ອງຊື່ນຊົມ

ຫາຫຍັງເທົ່າທຽບທັນ
ບ່ຽງກາຍກວມເນື້ອ
ຊອມແຊມສານສອດ
ສະອອນເອ້ເດັ່ນງາມ

ອອຍອ່ອຍຫລົງໄຫລ
ມັດຊວງຊາຍເຊີ້
ສາວລາວຍຸກໃໝ່
ມີໄລລ້າລ່ວງເລີຍ

ປະເພນີຄູ່ຄຽງກາຍ
ຫົ່ມກາຍຜົມເກົ້າ
ມະໂນໃນໃສປະເສີດ
ນະພາກວ້າງເດັ່ນດັງ

ມາແຕ່ອານຸບານ ຍ້ອນແມ່!
ໃສ່ສວມເສີມສິ້ນ
ດູດິເປັນລະບຽບ
ສາກົນຮູ້ທົ່ວເຖິງ


ຍິງລາວໃໝ່ຄົງສະໄໝ
ປ່ອຍປະເພນີບື້ນ
ປາງປະຖົມມູນມັງແມ່
ໝາຍໝັ້ນຄູ່ລາວ ຊອບແລ້ວ!



ສຸກສະບາຍຫາຍໄຮ້ຄາ

ພະຍາດເສັ້ນເລືອດຫົວໃຈຕິບ ຫລື ໂລກຫລອດເລືອດຫົວໃຈເກີດຈາກການສະສົມຂອງຄໍເລດເຕີຣີ ແລະ ສານຕ່າງໆພາຍໃນເສັ້ນເລືອດຈົນກາຍເປັນໄຂມັນ (Plaque) ເກາະຕິດຕາມເສັ້ນເລືອດ ເຮັດໃຫ້ເສັ້ນເລືອດນ້ອຍລົງ ຫລືການແຕກຫັກຂອງໄຂມັນໄປກົດຂວາງການໄຫລວຽນຂອງເລືອດ ຖ້າປະກົດການນີ້ເກີດຂຶ້ນໃນເສັ້ນເລືອດທີ່ໄປຫລໍ່ລ້ຽງຫົວໃຈ ການສະໜອງເລືອດໃຫ້ແກ່ຫົວໃຈກໍຈະຫລຸດລົງ ເຮັດໃຫ້ເກີດອາການກ້າມເນື້ອຫົວໃຈຂາດເລືອດກະທັນຫັນ ເຊິ່ງຖ້າຮ້າຍແຮງກໍອາດເຮັດໃຫ້ເສຍຊີວິດໄດ້; ດັ່ງນັ້ນ, ໃນຄໍລຳສຸ

ເສັ້ນເລືອດຫົວໃຈຕິບສາເຫດຫລັກຂອງຫົວໃຈຂາດເລືອດ



ສາວແວ່ນ

ຕີ, ຫົວໃຈຢຸດເຕັ້ນ ແລະ ຖ້າຮຸນແຮງກໍຈະເສຍຊີວິດທັນທີ.

ສາເຫດ ຫລື ປັດໄຈສ່ຽງຂອງພະຍາດຫລອດເລືອດຫົວໃຈຕິບ ແມ່ນມາຈາກຫລາຍສາເຫດຄື:

- ອາຍຸທີ່ຫລາຍຂຶ້ນ;
- ມີຄໍເລດເຕີຣີ ແລະ ລະດັບໄຂມັນໃນເລືອດສູງ;
- ເປັນພະຍາດເບົາຫວານ;
- ມີຄວາມດັນເລືອດສູງ;
- ໂລກອ່ວນ;
- ຕົ້ມເຫລົ້າ ແລະ ສຸບຢາ;
- ມີຄວາມຕຶງຄຽດ ຫລື ດຳລົງຊີວິດພາຍໃຕ້ສະຖານະການຕຶງຄຽດເປັນປະຈຳ;
- ຂາດການອອກກຳລັງກາຍ.

ສະບາຍຫາຍໄຮ້ຄາສະບັບນີ້ ເຮົາມີສາເຫດ ແລະ ອາການຂອງໂລກນີ້ມານຳສະເໜີໃຫ້ແກ່ທ່ານໄດ້ຮັບຮູ້ນຳກັນ:

ອາການທີ່ສາມາດພົບເຫັນ

ໄດ້ໃນຄົນເຈັບທີ່ເປັນພະຍາດເສັ້ນເລືອດຕິບ ແລ້ວຫົວໃຈເກີດອາການຂາດເລືອດ ໄດ້ແກ່:

- ຮູ້ສຶກເຈັບໜ້າເອິກຢ່າງຮຸນ

ແຮງ, ແໜ້ນໜ້າເອິກຈົນຫາຍໃຈບໍ່ໄດ້ ເຊິ່ງມັກຈະເກີດຢູ່ກາງເອິກ ຫລື ປວດລາມໄປໜ້າເອິກທາງເບື້ອງຊ້າຍ;

- ອ່ອນເພຍ, ບໍ່ມີແຮງ ແລະ

ເມື່ອຍງ່າຍ;

- ບາງຄັ້ງມີອາການໃຈສັ່ນ ແລະ ມີເຫຼືອອອກນຳອີກ;
- ໜ້າມືດ, ເປັນລົມໝົດສະ



ມາດຕາ 10 (ປັບປຸງ) ຜູ້ມີສິດຮ້ອງຟ້ອງໃຫ້ວິສາຫະກິດລົ້ມລະລາຍ

ຜູ້ມີສິດຮ້ອງຟ້ອງ ໃຫ້ສານພິຈາລະນາການລົ້ມລະລາຍຂອງວິສາຫະກິດ ມີ ດັ່ງນີ້:

- ເຈົ້າໜີ້ ຂອງວິສາຫະກິດທີ່ຢູ່ໃນສະພາວະລົ້ມລະລາຍ ທີ່ມີມູນຄ່າໜີ້ສິນຢ່າງໜ້ອຍ ສິບລ້ານກີບ ແລະ ໄດ້ທວງໃຫ້ວິສາຫະກິດລູກໜີ້ ຊຳລະໜີ້ສິນແລ້ວ ຢ່າງໜ້ອຍ ສາມຄັ້ງ ຊຶ່ງແຕ່ລະຄັ້ງຫ່າງກັນບໍ່ຫຼຸດ ຊາວວັນ ແລະ ວິສາຫະກິດລູກໜີ້ ກໍຮັບຮູ້ການທວງໜີ້ແລ້ວ ແຕ່ຫາກບໍ່ຊຳລະໜີ້ສິນ;
- ຜູ້ອອກແຮງງານ ຫຼື ສະຫະພັນກຳມະບານ ໃນກໍລະນີວິສາຫະກິດຢູ່ໃນສະພາວະລົ້ມລະ ລາຍ ບໍ່ຈ່າຍເງິນເດືອນ ແລະ/ຫຼື ຄ່າແຮງງານ ເປັນເວລາສາມເດືອນ ຕິດຕໍ່ກັນ.

ການຮ້ອງຟ້ອງ ທີ່ບໍ່ສອດຄ່ອງຕາມທີ່ໄດ້ກຳນົດໄວ້ໃນຂໍ້ 1 ແລະ ຂໍ້ 2 ຂອງມາດຕານີ້ ຖືເປັນການຮ້ອງຟ້ອງດ້ວຍຄວາມບໍ່ບໍລິສຸດໃຈ ແລະ ມີຈຸດປະສົງເຮັດໃຫ້ຜູ້ຖືກຮ້ອງຟ້ອງເສຍຫາຍ, ຜູ້ຮ້ອງຟ້ອງ ຕ້ອງມີຄວາມຮັບຜິດຊອບຕໍ່ຄວາມເສຍຫາຍທີ່ເກີດຂຶ້ນ ແລະ ອາດຖືກດຳເນີນຄະດີຕາມກົດໝາຍ.

ມາດຕາ 11 (ປັບປຸງ) ສຳນວນຄຳຮ້ອງຟ້ອງ

ສຳນວນຄຳຮ້ອງຟ້ອງໃຫ້ລົ້ມລະລາຍ ປະກອບດ້ວຍ:

- ຄຳຮ້ອງຟ້ອງ ຕາມແບບພິມທີ່ສານກຳນົດ;
- ເອກະສານທີ່ເປັນຫຼັກຖານກ່ຽວກັບໜີ້ສິນທີ່ຄ້າງຊຳລະ;
- ໃບແຈ້ງທວງໜີ້ ຫຼື ຫຼັກຖານອື່ນກ່ຽວກັບການທວງໜີ້;
- ສັນຍາທີ່ກ່ຽວຂ້ອງ;
- ເອກະສານອື່ນ ທີ່ພົວພັນກັບການຮ້ອງຟ້ອງ.

ມາດຕາ 12 (ປັບປຸງ) ສານທີ່ມີສິດອຳນາດໃນການດຳເນີນຄະດີພື້ນຖານ ແລະ ລົ້ມລະລາຍ

ສານທີ່ມີສິດອຳນາດໃນການດຳເນີນຄະດີພື້ນຖານ ແລະ ລົ້ມລະລາຍຂອງວິສາຫະກິດ ແມ່ນ ສານປະຊາ ຊົນແຂວງ, ນະຄອນຫຼວງ ໂດຍແມ່ນຄະນະສານການຄ້າ ເປັນຜູ້ຮັບຜິດຊອບພິຈາລະນາຕັດສິນຄະດີເປັນຂັ້ນຕົ້ນ. ຄະນະສານການຄ້າຂອງສານປະຊາຊົນພາກ ມີສິດພິພາກສາຄະດີເປັນຂັ້ນອຸທອນ ແລະ ຂັ້ນສຸດທ້າຍ.

ຄະນະສານການຄ້າ ຂອງສານປະຊາຊົນແຂວງ, ນະຄອນຫຼວງ ບ່ອນສຳນັກງານໃຫຍ່ຂອງວິສາຫະກິດລູກໜີ້ຕັ້ງຢູ່ ເປັນຜູ້ມີສິດອຳນາດໃນການດຳເນີນຄະດີພື້ນຖານ ຫຼື ລົ້ມລະລາຍຂອງວິສາຫະກິດ.

ສານທີ່ມີສິດອຳນາດໃນການດຳເນີນຄະດີພື້ນຖານ ແລະ ລົ້ມລະລາຍ ມີສິດ ແລະ ໜ້າທີ່ ດັ່ງນີ້:

- ຮັບຄຳຮ້ອງຟ້ອງ ຫຼື ຮ້ອງຂໍ ໃຫ້ພິຈາລະນາການຟື້ນຟູ ຫຼື ການລົ້ມລະລາຍຂອງວິສາຫະກິດ;
- ແຕ່ງຕັ້ງ, ປ່ຽນແທນ ຜູ້ຄວບຄຸມຊັບສິນ ແລະ ຮັບຮອງຄ່າແຮງງານ ແລະ/ຫຼື ຄ່າໃຊ້ຈ່າຍອື່ນ ຂອງຜູ້ຄວບຄຸມຊັບສິນ ບົນພື້ນຖານການເຫັນດີຂອງກອງປະຊຸມເຈົ້າໜີ້;
- ອອກຄຳສັ່ງເປີດການພິຈາລະນາຄະດີພື້ນຖານ ຫຼື ລົ້ມລະລາຍ;
- ຮັບຮອງຄ່າໃຊ້ຈ່າຍບໍລິຫານທີ່ເກີດຂຶ້ນໃນການດຳເນີນຄະດີພື້ນຖານ ຫຼື ລົ້ມລະລາຍ;
- ພິຈາລະນາການສະເໜີຄັດຄ້ານການກະທຳໃດໜຶ່ງຂອງຜູ້ຄວບຄຸມຊັບສິນ;
- ພິຈາລະນາຮັບຮອງ ຫຼື ປະຕິເສດການຮັບຮອງ ຂໍສະເໜີແກ້ໄຂໜີ້ສິນ ຫຼື ແຜນຟື້ນຟູວິສາຫະກິດ ລວມທັງການສະເໜີໃຫ້ປັບປຸງຂໍສະເໜີ ຫຼື ແຜນຟື້ນຟູດັ່ງກ່າວ;
- ພິຈາລະນາອອກຄຳສັ່ງກ່ຽວກັບການນຳໃຊ້ມາດຕະການໃດໜຶ່ງ ເພື່ອປົກປ້ອງຊັບສິນຂອງວິສາ ຫະກິດລູກໜີ້, ການຊຳລະສະສາງຊັບສິນຂອງວິສາຫະກິດລູກໜີ້;
- ຕັດສິນໃຫ້ວິສາຫະກິດລົ້ມລະລາຍ;
- ນຳໃຊ້ສິດແລະປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 13 (ໃໝ່) ການກວດກາສຳນວນຄຳຮ້ອງຂໍ ຫຼື ຮ້ອງຟ້ອງ

ພາຍຫຼັງໄດ້ຮັບສຳນວນຄຳຮ້ອງຂໍ ຫຼື ຄຳຮ້ອງຟ້ອງແລ້ວ, ຈຳສານ ຕ້ອງກວດກາເບິ່ງສຳນວນດັ່ງກ່າວ ມີເນື້ອໃນ ແລະ ເອກະສານ ຖືກຕ້ອງ ແລະ ຄົບຖ້ວນ ຕາມທີ່ໄດ້ກຳນົດໄວ້ໃນມາດຕາ 9 ຫຼື ມາດຕາ 11 ຂອງກົດ ໝາຍສະບັບນີ້ແລ້ວ ຫຼື ບໍ່, ຖ້າຖືກຕ້ອງ ແລະ ຄົບຖ້ວນແລ້ວ ຈຳສານ ຈຶ່ງຮັບຄຳຮ້ອງຂໍ ຫຼື ຄຳຮ້ອງຟ້ອງນັ້ນ ມາພິຈາ ລະນາ, ໃນກໍລະນີບໍ່ຖືກຕ້ອງ ຫຼື ບໍ່ຄົບຖ້ວນນັ້ນ ຈຳສານ ກໍສົ່ງຄືນ ແລ້ວແນະນຳໃຫ້ໄປແກ້ໄຂຂໍ້ບົກຟອງເສຍກ່ອນ.

ເມື່ອຈຳສານຮັບສຳນວນຄຳຮ້ອງຂໍ ຫຼື ຄຳຮ້ອງຟ້ອງແລ້ວ ໃຫ້ຜູ້ຮ້ອງຂໍ ຫຼື ຮ້ອງຟ້ອງຈ່າຍຄ່າທຳນຽມ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍຄ່າທຳນຽມສານ.

ມາດຕາ 14 (ປັບປຸງ) ການແຈ້ງຄຳຮ້ອງຂໍ ຫຼື ຄຳຮ້ອງຟ້ອງ

ພາຍໃນເວລາ ຫ້າວັນລັດຖະການ ນັບແຕ່ວັນທີ່ສານ ໄດ້ຮັບຄຳຮ້ອງຂໍເປັນຕົ້ນໄປ ສານ ຕ້ອງແຈ້ງເປັນລາຍລັກອັກສອນ ໃຫ້ເຈົ້າໜີ້ ແລະ ລູກໜີ້ຂອງວິສາຫະກິດທີ່ຮ້ອງຂໍ ຕາມໜັງສືຊີ້ແຈງຊັບສິນ ແລະ ໜີ້ສິນ ແລະ ສຳເນົາສຳນວນຄຳຮ້ອງຂໍໃຫ້ພວກກ່ຽວ ເພື່ອສົ່ງໜັງສືໄລ່ລຽງໜີ້ສິນຂອງຕົນ ພ້ອມທັງຂໍ້ມູນຫຼັກຖານທີ່ກ່ຽວຂ້ອງໃຫ້ສານ ພາຍໃນເວລາ ສິບຫ້າວັນ ນັບແຕ່ວັນໄດ້ຮັບໜັງສືແຈ້ງຈາກສານ.

ພາຍໃນເວລາ ຫ້າວັນລັດຖະການ ນັບແຕ່ວັນທີ່ສານໄດ້ຮັບຄຳຮ້ອງຟ້ອງເປັນຕົ້ນໄປ ສານ ຕ້ອງອອກໝາຍຮຽກວິສາຫະກິດທີ່ຖືກຮ້ອງຟ້ອງນັ້ນ ມາຮັບຊາບຄຳຮ້ອງຟ້ອງ ແລະ ມອບສຳເນົາສຳນວນຄຳຮ້ອງຟ້ອງໃຫ້ຜູ້ກ່ຽວ. ວິສາຫະກິດທີ່ຖືກຮ້ອງຟ້ອງນັ້ນ ຕ້ອງສົ່ງຄຳແກ້ຟ້ອງ, ໜັງສືຊີ້ແຈງຊັບສິນ ແລະ ໜີ້ສິນ, ບົດລາຍງານການເງິນ ແລະ ເອກະສານອື່ນທີ່ກ່ຽວຂ້ອງ ລວມທັງຮ້ອງຂໍຟື້ນຟູວິສາຫະກິດ ຖ້າມີຄວາມຕ້ອງການ ໃຫ້ສານ ພາຍໃນເວລາ ສິບຫ້າວັນ ນັບແຕ່ວັນໄດ້ຮັບສຳເນົາຄຳຮ້ອງຟ້ອງ ເປັນຕົ້ນໄປ. ໃນກໍລະນີ ວິສາຫະກິດທີ່ຖືກຮ້ອງຟ້ອງບໍ່ສາມາດສົ່ງຄຳແກ້ ຟ້ອງໃຫ້ສານ ຕາມກຳນົດເວລາ ໂດຍມີເຫດຜົນພຽງພໍ ຜູ້ກ່ຽວສາມາດຮ້ອງຂໍຕໍ່ສານ ເພື່ອພິຈາລະນາຕໍ່ກຳນົດເວລາ ດັ່ງກ່າວ ແຕ່ສູງສຸດບໍ່ໃຫ້ເກີນ ສິບວັນ.

ມາດຕາ 15 (ໃໝ່) ການປະກອບສຳນວນ ແລະ ຂຶ້ນຟ້ອງຄະດີ

ພາຍຫຼັງໄດ້ຮັບຄຳຮ້ອງຂໍຟື້ນຟູ ຫຼື ລົ້ມລະລາຍແລ້ວ, ຈຳສານ ຕ້ອງປະກອບສຳນວນ ແລະ ຂຶ້ນຟ້ອງຄະດີ ພາຍໃນເວລາ ສາມວັນລັດຖະການ ນັບແຕ່ວັນໄດ້ຮັບຄຳຮ້ອງຂໍເປັນຕົ້ນໄປ.

ພາຍຫຼັງໄດ້ຮັບຄຳຮ້ອງຟ້ອງໃຫ້ວິສາຫະກິດລົ້ມລະລາຍ ແລະ ຄຳແກ້ຟ້ອງແລ້ວ, ຈຳສານ ຕ້ອງປະ ກອບສຳນວນ ແລະ ຂຶ້ນຟ້ອງຄະດີ ພາຍໃນເວລາ ສາມວັນລັດຖະການ ນັບແຕ່ວັນໄດ້ຮັບຄຳແກ້ຟ້ອງເປັນຕົ້ນໄປ.

ມາດຕາ 16 (ໃໝ່) ການມອບສຳນວນຄະດີໃຫ້ຜູ້ພິພາກສາ

ພາຍຫຼັງທີ່ໄດ້ຂຶ້ນຟ້ອງເປັນຄະດີແລ້ວ ປະທານສານ ຕ້ອງມອບສຳນວນຄະດີພື້ນຖານ ຫຼື ລົ້ມລະລາຍຂອງວິສາຫະກິດ ໃຫ້ຫົວໜ້າຄະນະສານການຄ້າ ເພື່ອມອບໝາຍໃຫ້ຜູ້ພິພາກສາໃດໜຶ່ງ ຄົ້ນຄວ້າຄະດີດັ່ງກ່າວ ພາຍໃນເວລາ ສາມວັນລັດຖະການ ນັບແຕ່ວັນຂຶ້ນຟ້ອງຄະດີເປັນຕົ້ນໄປ.

ຜູ້ພິພາກສາທີ່ຖືກມອບໝາຍ ມີ ສິດ ແລະ ໜ້າທີ່ ດັ່ງນີ້:

- ເກັບກຳຂໍ້ມູນ, ຫຼັກຖານກ່ຽວກັບການຮ້ອງຂໍຟື້ນຟູ, ຮ້ອງຂໍ ຫຼື ຮ້ອງຟ້ອງ ລົ້ມລະລາຍ;
- ພິຈາລະນາເງື່ອນໄຂໃນການຮ້ອງຂໍຟື້ນຟູ, ຮ້ອງຂໍ ຫຼື ຮ້ອງຟ້ອງ ລົ້ມລະລາຍ;
- ຄຸ້ມຄອງ ແລະ ຕິດຕາມ ກວດກາ ການເຄື່ອນໄຫວຂອງຜູ້ຄວບຄຸມຊັບສິນ;
- ກວດກາບົດລາຍງານແຕ່ລະໄລຍະ ແລະ ບົດລາຍງານສຸດທ້າຍຂອງຜູ້ຄວບຄຸມຊັບສິນ;
- ຮຽກປະຊຸມເຈົ້າໜີ້ຄັ້ງທຳອິດ ຕາມການລາຍງານຂອງຜູ້ຄວບຄຸມຊັບສິນ;
- ນຳໃຊ້ສິດແລະປະຕິບັດໜ້າທີ່ອື່ນຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 17 (ໃໝ່) ການເປີດການພິຈາລະນາຄະດີພື້ນຖານ ຫຼື ລົ້ມລະລາຍ

ຜູ້ພິພາກສາທີ່ຖືກມອບໝາຍ ຕ້ອງຮັບຜິດຊອບຄົ້ນຄວ້າຄະດີ, ສອບສວນ, ເກັບກຳຂໍ້ມູນ ແລະ ປະ ກອບຫຼັກຖານໃຫ້ສຳເລັດ ພາຍໃນເວລາ ສິບຫ້າວັນ ນັບແຕ່ວັນໄດ້ຮັບສຳນວນຄະດີເປັນຕົ້ນໄປ.

ໃນກໍລະນີການຮ້ອງຂໍ ຜູ້ພິພາກສາທີ່ຖືກມອບໝາຍ ຕ້ອງຄົ້ນຄວ້າຄະດີ ຖ້າມີເງື່ອນໄຂຖືກຕ້ອງຕາມທີ່ໄດ້ກຳນົດໄວ້ໃນມາດຕາ 8 ຂອງກົດໝາຍສະບັບນີ້ແລ້ວ, ສານຕ້ອງອອກຄຳສັ່ງເປີດການພິຈາລະນາຄະດີພື້ນຖານ ຫຼື ລົ້ມລະລາຍ ພາຍໃນເວລາ ຫ້າວັນລັດຖະການ ພາຍຫຼັງຜູ້ພິພາກສາໄດ້ຄົ້ນຄວ້າແລ້ວ.

ສຳລັບການຮ້ອງຟ້ອງ ຖືກຕ້ອງຕາມເງື່ອນໄຂທີ່ໄດ້ກຳນົດໄວ້ໃນມາດຕາ 10 ຂອງກົດໝາຍສະບັບນີ້ ແລະ ມີຂໍ້ມູນຫຼັກຖານພຽງພໍແລ້ວ ສານຕ້ອງອອກຄຳສັ່ງເປີດການພິຈາລະນາຄະດີລົ້ມລະລາຍຂອງວິສາຫະກິດ ພາຍໃນເວລາ ຫ້າວັນລັດຖະການ ພາຍຫຼັງຜູ້ພິພາກສາໄດ້ຄົ້ນຄວ້າແລ້ວ.

ຄຳສັ່ງເປີດການພິຈາລະນາຄະດີພື້ນຖານ ຫຼື ລົ້ມລະລາຍ ເປັນຄຳສັ່ງທີ່ໃຊ້ໄດ້ຢ່າງເດັດຂາດ.

ຖ້າການຮ້ອງຂໍ ຫຼື ຮ້ອງຟ້ອງ ຫາກບໍ່ຖືກຕ້ອງຕາມທີ່ໄດ້ກຳນົດໄວ້ໃນມາດຕາ 8 ຫຼື ມາດຕາ 10 ຂອງກົດໝາຍສະບັບນີ້ ຫຼື ມີຂໍ້ມູນຫຼັກຖານບໍ່ພຽງພໍ ສານ ຕ້ອງອອກຄຳສັ່ງບໍ່ເປີດການພິຈາລະນາຄະດີ, ຜູ້ຮ້ອງຂໍ ຫຼື ຮ້ອງຟ້ອງ ທີ່ບໍ່ພໍໃຈຕໍ່ຄຳສັ່ງດັ່ງກ່າວ ມີສິດອຸທອນໄດ້ ພາຍໃນເວລາ ເຈັດວັນ ນັບແຕ່ວັນໄດ້ຮັບຊາບຄຳສັ່ງ ເປັນ ຕົ້ນໄປ.

ມາດຕາ 18 (ໃໝ່) ການຢຸດການດຳເນີນການທາງດ້ານກົດໝາຍ

ພາຍຫຼັງມີຄຳສັ່ງເປີດການພິຈາລະນາຄະດີພື້ນຖານ ຫຼື ລົ້ມລະລາຍແລ້ວ ເຈົ້າໜີ້, ຄູ່ສັນຍາ ແລະ ບຸກ ຄົນອື່ນທີ່ກ່ຽວຂ້ອງ ຕ້ອງຢຸດການດຳເນີນການທາງດ້ານກົດໝາຍ ທີ່ໄດ້ດຳເນີນມາກ່ອນ ຫຼື ຈະເລີ່ມດຳເນີນການໃໝ່ ຕໍ່ວິສາຫະກິດລູກໜີ້ ຫຼື ຊັບສິນຂອງວິສາຫະກິດລູກໜີ້ ບໍ່ວ່າຈະເປັນການຮ້ອງຟ້ອງ, ການເຂົ້າຄອບຄອງຊັບສິນ, ການຍຶດ ຫຼື ການກະທຳອື່ນ ໂດຍບໍ່ໄດ້ຮັບອະນຸຍາດຈາກສານ,

ຍົກເວັ້ນການດຳເນີນການທີ່ບໍ່ແມ່ນມາດຕະ ການທາງດ້ານການເງິນ ໂດຍອີງ ການຈັດຕັ້ງຂອງລັດ ເປັນຕົ້ນ ການດຳເນີນຄະດີອາຍາ, ສິ່ງແວດລ້ອມ, ຄວາມປອດໄພ, ສະຫວັດດີການສັງຄົມ.

ເຈົ້າໜີ້ທີ່ມີການຄ້າປະກັນ ສາມາດຮ້ອງຂໍຕໍ່ສານ ເພື່ອພິຈາລະນາອະນຸຍາດໃຫ້ດຳເນີນການທາງດ້ານກົດໝາຍໃດໜຶ່ງໃນກໍລະນີ ດັ່ງນີ້:

- ຊັບສິນຂອງວິສາຫະກິດລູກໜີ້ທີ່ເປັນຫຼັກຊັບຄ້າປະກັນ ອາດມີການຫຼຸດມູນຄ່າ, ເປເຟ ຫຼື ສຸນເສຍ ໃນໄລຍະຟື້ນຟູວິສາຫະກິດ;
- ຊັບສິນຂອງວິສາຫະກິດລູກໜີ້ທີ່ເປັນຫຼັກຊັບຄ້າປະກັນ ບໍ່ມີຄວາມສຳຄັນ ແລະ ຈຳເປັນ ຕໍ່ການຟື້ນຟູວິສາຫະກິດ.

ມາດຕາ 19 (ໃໝ່) ການແຕ່ງຕັ້ງຜູ້ຄວບຄຸມຊັບສິນ

ພາຍຫຼັງອອກຄຳສັ່ງເປີດການພິຈາລະນາຄະດີພື້ນຖານ ຫຼື ລົ້ມລະລາຍແລ້ວ, ສານ ຕ້ອງແຕ່ງຕັ້ງຜູ້ຄວບຄຸມຊັບສິນ ຕາມບັນຊີຜູ້ຄວບຄຸມຊັບສິນ. ຜູ້ຄວບຄຸມຊັບສິນ ທີ່ຈະຖືກແຕ່ງຕັ້ງໃຫ້ຮັບຜິດຊອບຄະດີພື້ນຖານ ຫຼື ລົ້ມລະລາຍໃດໜຶ່ງ ຕ້ອງ:

- ບໍ່ແມ່ນຜົວ, ເມຍ, ລູກ ຫຼື ຍາດຟົນ້ອງຂອງເຈົ້າໜີ້ ຫຼື ວິສາຫະກິດລູກໜີ້;
- ບໍ່ມີຄວາມຮັບຜິດຊອບ ຫຼື ຜົນປະໂຫຍດຮ່ວມກັບເຈົ້າໜີ້ ຫຼື ວິສາຫະກິດລູກໜີ້;
- ບໍ່ເຄີຍເປັນຜູ້ບໍລິຫານ ຫຼື ຜູ້ຮັບໃຊ້ວຽກ ຂອງເຈົ້າໜີ້ ຫຼື ວິສາຫະກິດລູກໜີ້;
- ບໍ່ແມ່ນເຈົ້າໜີ້ ຫຼື ລູກໜີ້ ຂອງວິສາຫະກິດລູກໜີ້;
- ບໍ່ມີທຸລະກິດທີ່ແຂ່ງກັບວິສາຫະກິດລູກໜີ້.

ເຈົ້າໜີ້ ມີສິດຄັດຄ້ານການແຕ່ງຕັ້ງຜູ້ຄວບຄຸມຊັບສິນຕໍ່ສານ ຖ້າເຫັນວ່າຜູ້ກ່ຽວຫາກມີສາຍພົວພັນ ຫຼື ຜົນປະໂຫຍດຮ່ວມກັບວິສາຫະກິດລູກໜີ້ຕາມທີ່ໄດ້ກຳນົດໄວ້ໃນຂໍ້ 1 ຫາ ຂໍ້ 5 ຂອງມາດຕານີ້ ຊຶ່ງສານຕ້ອງພິຈາລະນາການຄັດຄ້ານດັ່ງກ່າວໂດຍໄວ.

ມາດຕາ 20 (ໃໝ່) ການແຈ້ງ ແລະ ການປະກາດກ່ຽວກັບການດຳເນີນຄະດີ

ພາຍຫຼັງມີຄຳສັ່ງເປີດການພິຈາລະນາຄະດີພື້ນຖານ ຫຼື ລົ້ມລະລາຍແລ້ວ, ສານ ຕ້ອງແຈ້ງກ່ຽວກັບການດຳເນີນຄະດີດັ່ງກ່າວ ໃຫ້ເຈົ້າໜີ້ ແລະ ລູກໜີ້ ຂອງວິສາຫະກິດລູກໜີ້ ຕາມໜັງສືຊີ້ແຈງຊັບສິນ ແລະ ໜີ້ສິນ ພ້ອມທັງປະກາດໃຫ້ບຸກຄົນອື່ນ ແລະ ສັງຄົມ ຜ່ານພາຫະນະສື່ມວນຊົນຢ່າງໜ້ອຍ ເຈັດວັນ ຕິດຕໍ່ກັນ ເພື່ອຊາບກ່ຽວກັບການດຳເນີນຄະດີ.

ການແຈ້ງ ແລະ ການປະກາດ ຕ້ອງມີເນື້ອໃນ ດັ່ງນີ້:

- ວັນທີ, ເດືອນ, ປີ ຂອງຄຳສັ່ງເປີດການພິຈາລະນາຄະດີພື້ນຖານ ຫຼື ລົ້ມລະລາຍ;
- ຊື່ ແລະ ທີ່ຢູ່ຂອງວິສາຫະກິດລູກໜີ້;
- ຊື່ ແລະ ທີ່ຢູ່ຂອງສານທີ່ດຳເນີນຄະດີ;
- ຊື່ ແລະ ທີ່ຢູ່ຂອງຜູ້ຄວບຄຸມຊັບສິນ;
- ການຄວບຄຸມຊັບສິນ ແລະ ການລວບລວມຊັບສິນທັງໝົດຂອງວິສາຫະກິດລູກໜີ້;
- ການທວງສິດໃນການເປັນເຈົ້າໜີ້ ແລະ ກຳນົດເວລາໃນການທວງສິດ;
- ກຳນົດເວລາ ແລະ ສະຖານທີ່ຈັດກອງປະຊຸມເຈົ້າໜີ້ຄັ້ງທຳອິດ;
- ເນື້ອໃນອື່ນທີ່ຜູ້ພິພາກສາ ເຫັນວ່າຈຳເປັນ.

ອ່ານຕໍ່ສະບັບຫນ້າ...



ເຂົ້າໃຈຄຳສັບກົດໝາຍ

ຄັດໂດຍ: ສ.ສາຍນ້ຳທາ

ກົດໝາຍວ່າດ້ວຍການໃຫ້ວັກຊີນກັນພະຍາດ

1. ແຜນພູມ ໝາຍເຖິງຕາຕະລາງ ຫລື ຮູບຜາບ ຕິດຕາມກຸ່ມເບົ້າໝາຍທີ່ໄດ້ຮັບວັກຊີນກັນພະຍາດ;

2. ແຜນວາດ ໝາຍເຖິງແຜນສະແດງຂອບເຂດໃດໜຶ່ງ ທີ່ໜ່ວຍບໍລິການໃຫ້ວັກຊີນຮັບຜິດຊອບ ເປັນຕົ້ນ ກຸ່ມບ້ານ, ບ້ານ, ພູມສັນຖານ;

3. ຜູ້ພາດໂອກາດ ໝາຍເຖິງບຸກຄົນຢູ່ໃນກຸ່ມເບົ້າໝາຍທີ່ຈະໄດ້ຮັບວັກຊີນກັນພະຍາດ ແຕ່ບໍ່ໄດ້ຮັບ ຫລື ໄດ້ຮັບແລ້ວແຕ່ບໍ່ຄົບຕາມຕາຕະລາງການໃຫ້ວັກຊີນກັນພະຍາດ.

ອ່ານຕໍ່ສະບັບຫນ້າ



ສານສູງສຸດຂອງຈີນ ຕັດສິນ ຫລຽນດິຈິຕອນ ເປັນການ ລົງທຶນທີ່ຜິດກົດໝາຍ

ນາກ ເມືອງມະໂນ

ການຕັດສິນຂອງສານສູງສຸດ
ໃນການຝຶກລະນາຄະດີກ່ຽວກັບກໍລະ
ນີການລະດົມທຶນດ້ວຍຫລຽນດິຈິ
ຕອນ ຖືວ່າເປັນການລະດົມທຶນທີ່ຜິດ
ກົດໝາຍ ເຊິ່ງຜູ້ທີ່ລະເມີດຈະຖືກດຳ
ເນີນຄະດີອາຍາ ມີໂທດຈຳຄຸກສູງສຸດ
ເຖິງ 10 ປີ ແລະ ບັບໃໝເຖິງ
79.000 ໂດລາ.

ອີງຕາມການລາຍງານຂ່າວ ໃນ
ວັນທີ 3 ມີນາ 2022 ໃຫ້ຮູ້ວ່າ: ສານ
ສູງສຸດຂອງຈີນ ໄດ້ຕັດສິນໃນວັນພະ
ຫັດອາທິດແລ້ວນີ້ວ່າ ການທຸລະກຳຊັບ
ສິນຄ້າຍຄືວັດຖຸຈິງບາງລາຍການ ສາ
ມາດຖືວ່າເປັນການລະດົມທຶນທີ່ຜິດ
ກົດໝາຍ ເຊິ່ງເປັນການປຸກທາງສຳລັບ
ການດຳເນີນຄະດີຕໍ່ອຸດສາຫະກຳສະກຸນ
ເງິນດິຈິຕອນ ແລະ ຜູ້ທີ່ກ່ຽວຂ້ອງ.

ເມື່ອເດືອນກັນຍາ 2021 ທະ
ນາຄານປະຊາຊົນແຫ່ງປະເທດຈີນ
ແລະ ພາກສ່ວນນິຕິບັນຍັດດ້ານທຸລາ
ການອື່ນໆ ໄດ້ປະກາດວ່າ ການເຮັດທຸ
ລະກຳຫລຽນດິຈິຕອນ ເປັນການລະ
ດົມທຶນທີ່ຜິດກົດໝາຍ ການຕັດສິນ
ຂອງສານຢ່າງເປັນທາງການ ລະບຸໄວ້
ວ່າ ເປັນອາຊະຍາກຳ ແລະ ກຳນົດ
ການລົງໂທດທີ່ກ່ຽວຂ້ອງ.

ຄຳຕັດສິນຂອງສານໃນວັນ
ພະຫັດທີ 3 ມີນາຜ່ານມາ ກ່າວວ່າ ຖ້າ



ຖືກສົງໄສຈະຖືກດຳເນີນຄະດີຕາມມາດ
ຕາ 176 ຂອງກົດໝາຍອາຍາຂອງຈີນ
ໂດຍກຳນົດໂທດຈຳຄຸກແຕ່ 3-10 ປີ
ແລະ ບັບໃໝແຕ່ 50 ພັນ-5 ແສນຢວນ
(ປະມານ 79 ພັນໂດລາ); ສຳລັບອາ
ຊະຍາກຳທີ່ກ່ຽວຂ້ອງກັບເງິນຈຳນວນ
ຫລາຍ ເຊິ່ງຈັດເປັນອາຊະຍາກຳທີ່
ຮ້າຍແຮງໜ້ອຍກວ່າ ຈະມີໂທດຈຳຄຸກ
ບໍ່ເກີນ 3 ປີ ແລະ ບັບໃໝ 20-2
ແສນຢວນ ຕາມກົດໝາຍອາຍາ.

ການປັບປຸງກົດໝາຍສະບັບ
ນີ້ ມີຜົນສັກສິດໃນວັນທີ 1 ມີນາຜ່ານ
ມາ ເຊິ່ງເມື່ອມີການຝຶກລະນາຈາກພິ
ຍານຫລັກຖານວ່າ ຖືກຕາມ 4 ປະ

ການ ນັ້ນໝາຍວ່າ ເປັນການລະດົມ
ທຶນຜ່ານການເຮັດທຸລະກຳຫລຽນດິຈິ
ຕອນທີ່ຜິດກົດໝາຍ.

ໃນຂະນະທີ່ທ່ານ ຊິ ເລອິ ທະ
ນາຍຄວາມປະເທດຈີນ ໄດ້ອະທິບາຍ
ວ່າ ສິ່ງເຫລົ່ານີ້ແມ່ນຄວາມພະຍາຍາມ
ລະດົມທຶນສາທາລະນະ ໂດຍຜູ້ລະດົມ
ທຶນບໍ່ມີເປົ້າໝາຍການລະດົມທຶນທີ່ຈະ
ແຈ້ງ, ໃນຂະນະທີ່ສັນຍາວ່າຈະໃຫ້ຜົນ
ຕອບແທນຈາກທຶນ, ດອກເບ້ຍ ແລະ
ກິດຈະກຳອື່ນໆທີ່ກ່ຽວຂ້ອງ ອາດຈະ
ຖືກຝຶກລະນາວ່າເປັນການລະເມີດລະ
ບຽບ ແລະ ກົດໝາຍ.

ແຫລ່ງຂ່າວ: The New York Times



ຕຳຫລວດສະຫລາຍການປະທ້ວງ ທີ່ປັກຫລັກຢູໂກັບອາຄານລັດຖະສະພາ

ນາງ ປາກາລັກ ພິມມິໄຊ

ຂອງເຕັ້ນທີ່ຖືກເຜົາໄໝ້ ເຮັດໃຫ້ມີ
ຄວັນສີດຳໜ້າ ແລະ ສ້າງຄວາມເສຍ
ຫາຍໃຫ້ແກ່ເຂດດັ່ງກ່າວ ລວມທັງສະ
ໜາມເດັກນ້ອຍຫລິ້ນທີ່ຫາກໍເປີດໄດ້
2 ປີກວ່າ.

ຜູ້ປະທ້ວງຍັງໄດ້ແກວງຕຸກ
ນ້ຳ ແລະ ສິ່ງຂອງໃສ່ຕຳຫລວດໃນເວ
ລາທີ່ເຂົາເຈົ້າໜີຈາກບ່ອນເກີດເຫດ,
ມີຕຳຫລວດຢ່າງໜ້ອຍສາມຄົນໄດ້
ຮັບບາດເຈັບ ແຕ່ບໍ່ມີຜູ້ເສຍຊີວິດ.

ດ້ານເຈົ້າໜ້າທີ່ຕຳຫລວດ
ໄດ້ເລີ່ມປະຕິບັດງານໃນຕອນເຊົ້າວັນ
ດັ່ງກ່າວ ໂດຍໄດ້ກ່າວເຕືອນຜູ້ປະທ້ວງ
ວ່າ ເຂົາເຈົ້າໄດ້ລ່ວງລະເມີດຕໍ່ຕຶກອາ
ຄານຂອງລັດຖະບານ ແລະ ໄດ້ເຕືອນ
ໃຫ້ຜູ້ປະທ້ວງເກັບເຄື່ອງຂອງອອກໄປ

ກ່ອນທີ່ຈະໃຊ້ສະເປໝາກຝັກສະ
ຫລາຍການຊຸມນຸມ ເຊິ່ງມີຜູ້ຖືກຈັບ
ກຸມຢ່າງໜ້ອຍ 60 ຄົນ.

ການປັກຫລັກປະທ້ວງຄັ້ງນີ້
ມີການຕັ້ງເຕັ້ນ, ຫ້ອງນ້ຳເຄື່ອນທີ່, ຈຸດ
ແຈກຍາຍອາຫານ ແລະ ຈຸດເຢັ່ງແຍງ
ເດັກນ້ອຍ ຢູ່ໃກ້ກັບອາຄານລັດຖະ
ສະພາ.

ທ່ານ ນາງ ຈາຊິນດາ ອານ
ເດີນ ນາຍົກລັດຖະມົນຕີນິວຊີແລນ ກ່າວ
ວ່າ: ການປະທ້ວງໄດ້ເກີດຂຶ້ນໂດຍຂໍ້
ມູນທີ່ບໍ່ຖືກຕ້ອງ ແລະ ທິດສະດີສົມຮູ້
ຮ່ວມຄິດ ແລະ ຍັງເປັນແຫລ່ງຕົ້ນຕໍ
ຂອງການລະບາດຂອງພະຍາດ-19.

ແຫລ່ງຂ່າວ: MGR Online





ຜູ້ແທນປະຊາຊົນ

ລາຍການໂທລະພາບ “ຜູ້ແທນປະຊາຊົນ”

1 ຊ່ອງ ທຸລ 1

2 ອອກອາກາດທຸກວັນອາທິດ

3 ຕອນທຽງເວລາ 12:30 ໂມງ

4 ຕອນແລງເວລາ 20:40 ໂມງ

5 ສະຖານີໂທລະພາບແຫ່ງຊາດລາວ



ລາຍການວິທະຍຸ “ຜູ້ແທນປະຊາຊົນ”

1 ກະຈາຍສຽງທຸກວັນເສົາ

2 ຕອນເຊົ້າເວລາ 7:30 ໂມງ

3 ຕອນແລງເວລາ 18:00 ໂມງ

4 ທາງລະບົບຄົ້ນຄວາມຖີ່

FM 103,7 Mhz AM 6130 Khz

ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານ
ຫນັງສືພິມ, ຝັງລາຍການວິທະຍຸ ແລະ ເບິ່ງລາຍການໂທລະພາບ “ຜູ້ແທນປະຊາຊົນ”



ທະນາຄານພັດທະນາລາວ
LDB Bank

ແອັບ LDB TRUST

ຢູ່ໃກ້ຄຳເພີນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າທ່ານຈະຢູ່ໃສ ການເຂົ້າເຖິງທຸກການເງິນຈະບໍ່ແມ່ນເລື່ອງຍາກອີກຕໍ່ໄປ ແອັບ LDB Trust
ມີທຸກການບໍລິການທຸກລະດັບ ໃຫ້ທ່ານໃຊ້ເລືອກໃຈໂດຍບໍ່ຕ້ອງເຂົ້າໄປທະນາຄານ ເຊັ່ນ:
ກວດອອກເງິນ, ໂອນເງິນ, ຊື້ລະດັບໄມ້, ການສະໜັບສະໜູນ, ຊື້ລະດັບໂທລະສັບ ແລະ ບໍລິການອື່ນໆ.

ສະດວກ..ສະບາຍ

ສະໜັກງ່າຍ..ບໍ່ຕ້ອງເຂົ້າໄປທະນາຄານ



ດາວໂຫລດເລີຍ..

Available on the Google Play

Download on the App Store



Visit Us
www.ldblao.la

Call Center 1696